



**கார்ட்டியாடன லார்த்தால
செயற்ற்திறன் அறிக்தை
Performance Report
2018**



திராடாநா கார்ட்டால
பிரதம அமைச்சர் அலுவலகம்
Prime Minister's Office



කාර්යසාධන වාර්තාව 2018

අග්‍රාමාත්‍ය කාර්යාලය
නො. 58, ශ්‍රීමත් අර්නස්ට් ද සිල්වා මාවත
කොළඹ 07

දුරකථන : 011-2575317
ෆැක්ස් : 011-2574143
විද්‍යුත් ලිපිනය : info@pmoffice.gov.lk
වෙබ් අඩවිය : www.pmoffice.gov.lk

පටුන

මාතෘකාව	පිටු අංකය
1. හැඳින්වීම.....	1
1.1. දැක්ම.....	3
1.2. මෙහෙවර.....	3
1.3. කාර්යභාරය.....	3 - 4
2. ප්‍රතිපත්ති සම්පාදනය හා ආර්ථික සංවර්ධනය.....	5
2.1. ආර්ථික කළමනාකරණය පිළිබඳ නිලධාරී කමිටුව.....	7 - 8
2.1.1. කායීසාධන පසු විපරම් හා සමාලෝචන රැස්වීම්.....	8
2.2. මැදි ආදායම්ලාභීන් සඳහා නිවාස සහ යටිතල පහසුකම් සංවර්ධනය කිරීමේ කඩිනම් වැඩසටහන.....	9
2.3. එක්සත් ජාතීන්ගේ මානව හිමිකම් කවුන්සිලයේ නිර්දේශ සම්බන්ධීකරණ අමාත්‍ය කමිටුව.....	10 - 11
2.4. ජාතික මානව හිමිකම් ක්‍රියාකාරී සැලැස්ම 2017- 2021.....	12 - 13
2.5. ප්‍රතිපත්ති සම්පාදන කාර්යාලය.....	14 - 16
2.6. සහසු අභියෝගිතා සංස්ථා ව්‍යාපෘති කාර්යාලය.....	17 - 18
2.7. ජපාන - ශ්‍රී ලංකා ඒකාබද්ධ සහයෝගිතා ලේකම් කාර්යාලය.....	19 - 22
2.8. ජාතික මාධ්‍ය මධ්‍යස්ථානය.....	23 - 24
2.9. සංවර්ධන ව්‍යාපෘතීන් ක්‍රියාත්මක කිරීමෙහි ලා ඇතිවී ඇති ප්‍රමාදයන් හඳුනා ගැනීම සඳහා වූ අමාත්‍ය මණ්ඩල අනු කමිටුව.....	25 - 26
2.10. උතුරු පළාතේ සංවර්ධන ව්‍යාපෘති මෙහෙයවීම හා අධීක්ෂණය කිරීමේ විශේෂ ඒකකය.....	26
2.11. ව්‍යාපෘති සමාලෝචන හා සම්බන්ධීකරණ රැස්වීම්.....	27
3. ජාත්‍යන්තර සහයෝගීතාව වර්ධනය.....	29
3.1. අග්‍රාමාත්‍යවරයාගේ නිල විදේශ සංචාර.....	31
3.1.1. සිංගප්පූරුවෙහි පවත්වන ලද ශ්‍රී ලංකාවේ ආයෝජන සමුළුව - 2018 මාර්තු.....	31 - 32
3.1.2. සිංගප්පූරුවෙහි පවත්වන ලද ලෝක නගර සමුළුව - 2018 ජූලි.....	32 - 33
3.1.3. ඉන්දියානු සාගර සමුළුව, වියට්නාමයේ, හැනෝයි නුවර, 2018 අගෝස්තු.....	33 - 35

3.1.4. අග්නිදිග ආසියානු ජාතීන්ගේ සංගමයේ ලෝක ආර්ථික සමුළුව වියට්නාමය - 2018 සැප්තැම්බර්.....	35 - 37
3.1.5. නෝර්වේ රාජ්‍යයේ නිල සංචාරය - 2018 ඔක්තෝබර්.....	38
3.1.6. එක්සත් රාජධානියේ නිල සංචාරය- 2018 ඔක්තෝබර්.....	39
3.1.7. ඉන්දියාවේ නිල සංචාරය - 2018 ඔක්තෝබර්.....	39 - 40
3.2. අග්‍රාමාත්‍යතුමා විසින් හමු වූ රාජ්‍ය තාන්ත්‍රිකයන් සහ විදේශීය ප්‍රභූවරුන්.....	41 - 43
4. පාර්ලිමේන්තු සහ නීතිමය කටයුතු.....	45
4.1. පාර්ලිමේන්තු හා නීතිමය කටයුතු අංශය.....	47
4.1.1. අමාත්‍ය මණ්ඩල සංදේශ හා අමාත්‍ය මණ්ඩල සටහන් අමාත්‍ය මණ්ඩලය වෙත ඉදිරිපත් කිරීම.....	47
4.1.2. යෝජනා සම්මත.....	47 - 48
4.1.3. නෛතික කටයුතුවලට අදාළ සම්බන්ධීකරණය.....	48 - 50
4.1.4. නඩු කටයුතු.....	50
4.1.5. පාර්ලිමේන්තු ප්‍රශ්නවලට පිළිතුරු සැපයීම.....	50 - 51
4.1.6. වාර්ෂික වාර්තා සභාගත කිරීම.....	51 - 52
5. ජාතික සංහිදියාව, සේවක සුභසාධනය සහ ආගමික කටයුතු.....	53
5.1. ජාතික සංහිදියාව.....	55
5.1.1. සංහිදියා යාන්ත්‍රණ සම්බන්ධීකරණ මහ ලේකම් කාර්යාලය.....	55 - 57
5.2. සේවක සුභසාධනය.....	58
5.2.1 රුධිර පාරවිලයන වැඩසටහන.....	58
5.2.2. සුභසාධනය.....	59
5.3. ආගමික කටයුතු.....	60
5.3.1. තෛයිපොංගල් උත්සවය.....	60
5.3.2. කොළඹ නවමි මහා පෙරහැර.....	61
5.3.3. සර්වඥ ධාතුන් වහන්සේලා ඇතුළු බෞද්ධ පුරාවිද්‍යාත්මක වටිනාකමක් ඇති භාණ්ඩ ප්‍රදර්ශනය.....	61 - 63
5.3.4. බුද්ධ රශ්මි වෙසක් මංගල්‍යය.....	63 - 65

5.3.5.	කොල්ලුපිටිය, වාචකාරාම විහාරස්ථානයේ වාර්ෂික ඇසළ මහා පෙරහැර.....	65 - 66
5.3.6	ඉල්තාර් උත්සවය	67
6.	මහජන පැමිණිලි/ දුක්ගැනවිලි සඳහා සහන සැලසීම.....	69
6.1.	අග්‍රාමාත්‍ය කාර්යාලය වෙත ලැබෙන මහජන පැමිණිලි/ දුක්ගැනවිලි අදාළ රාජ්‍ය ආයතන වෙත යොමු කිරීම හා ප්‍රගතිය පසු විපරම් කිරීම.....	71 - 74
6.2.	අග්‍රාමාත්‍ය කාර්යාලයේ නිල වෙබ් අඩවිය මගින් මහජන පැමිණිලි/ දුක්ගැනවිලි ඉදිරිපත් කිරීමට සලසා ඇති පහසුකම්.....	75
7.	ආයතන කටයුතු.....	77
7.1.	මානව සම්පත් සංවර්ධනය.....	79 - 81
7.2.	එලදායිතාව වර්ධනය කිරීම සඳහා තොරතුරු හා සන්නිවේදන තාක්ෂණය යොදා ගැනීම.....	82
7.3.	කාර්ය මණ්ඩල ප්‍රධානී කාර්යාලය.....	83
8.	මූල්‍ය ප්‍රගතිය.....	85
8.1.	මූල්‍ය ප්‍රගතිය.....	87

01. හැඳින්වීම

1.1 දැක්ම

“ස්වාධීන, ස්වෛරී හා සෞභාග්‍යමත් ශ්‍රී ලංකාවක්”

1.2 මෙහෙවර

“ශ්‍රී ලාංකීය ජනතාවගේ අපේක්ෂාවන් මල්පල ගැන්වීම පිණිසත්, ඔවුන්ගේ ජීවන තත්ත්වය නංවාලීම පිණිසත්, රාජ්‍ය හා රාජ්‍ය නොවන ආයතන අතර මනා සම්බන්ධීකරණයක් පවත්වා ගනිමින්, යහපාලනයෙන් යුත් විශිෂ්ට රාජ්‍ය යාන්ත්‍රණයක් උදෙසා අවැසි නායකත්වය සැපයීම”

1.3 කාර්යභාරය

අග්‍රාමාත්‍ය කාර්යාලයේ ප්‍රධාන කාර්යභාරය වනුයේ, ශ්‍රී ලංකා ප්‍රජාතාන්ත්‍රික සමාජවාදී ජනරජයේ අග්‍රාමාත්‍යවරයාගේ නිල රාජකාරී කටයුතු ක්‍රියාත්මක කිරීම සඳහා අවශ්‍ය පහසුකම් සලසාදීමයි.

එසේම, රජයේ මැතිවරණ ප්‍රකාශය වන "මාස 60 කින් අලුත් රටක් හඳුනා පංච විධ ක්‍රියාවලිය" ප්‍රකාරව,

- දේශීය ආර්ථිකය දියුණු කිරීම
- දූෂණය මුලිනුපුටා දැමීම
- නිදහස තහවුරු කිරීම
- යටිතල පහසුකම් සංවර්ධනය හා ආයෝජන අවස්ථා ඇති කිරීම
- අධ්‍යාපනය ඉහළ නැංවීම

යන වැඩසටහන් ක්‍රියාත්මක කිරීම සඳහා ද මෙම කාර්යාලය සහාය වනු ඇත.

තවද ;

- රජයේ ප්‍රතිපත්ති සහ තීරණ ක්‍රියාවට නැංවීම සඳහා අවශ්‍ය සහාය ලබාදීම
- අග්‍රාමාත්‍යවරයා මූලසුන හොඳවන විවිධ කමිටු හා රැස්වීම් සඳහා අවශ්‍ය පහසුකම් සැපයීම, සම්බන්ධීකරණය හා ඒවායේ ප්‍රගතිය පසුපරම් කිරීම
- අග්‍රාමාත්‍යවරයාගෙන් පාර්ලිමේන්තුවේදී විමසනු ලබන ප්‍රශ්න වලට පිළිතුරු සැකසීම

- අග්‍රාමාත්‍යවරයා විසින් පාර්ලිමේන්තුවට යොමු කරන පනත් කෙටුම්පත් වලට අදාළ කටයුතු සම්බන්ධීකරණය කිරීම
- අග්‍රාමාත්‍යවරයාට රාජ්‍යතාන්ත්‍රික සම්බන්ධතා පැවැත්වීමට සහ ඒවා වර්ධනය කිරීමට අවශ්‍ය පහසුකම් සලසා දීම
- අග්‍රාමාත්‍යවරයාගේ විදේශ සංචාර සම්බන්ධ කටයුතු සම්බන්ධීකරණය හා මෙහෙයවීම
- අග්‍රාමාත්‍යවරයා සහභාගිවන රාජ්‍ය හා ජාතික උත්සව සහ විශේෂ අවස්ථා සඳහා මාධ්‍ය ආවරණය සැපයීම
- ජාතික හා ආගමික උත්සව සහ සමාජ සන්කාරක සේවාවන් රාජ්‍ය අනුග්‍රහය සහිතව සංවිධානය කිරීම
- අග්‍රාමාත්‍යවරයා වෙත යොමු කරන මහජන පැමිණිලි හා දුක්ගැනවිලි, අදාළ ආයතන වෙත යොමු කර සහන සැලසීමට අවශ්‍ය කටයුතු කිරීම
- අරලියගහ මන්දිරය, අග්‍රාමාත්‍ය කාර්යාලය සහ අග්‍රාමාත්‍යවරයාගේ නිල නිවාස නිසි පරිදි නඩත්තු කර පවත්වාගෙන යාම
- අග්‍රාමාත්‍ය කාර්යාලයේ දෛනික පරිපාලන හා සංවර්ධන කටයුතු ඉටුකිරීම යන කාර්යයන් ඉටු කරයි

02. ප්‍රතිපත්ති සම්පාදනය හා ආර්ථික සංවර්ධනය

2.1. ආර්ථික කළමනාකරණය පිළිබඳ නිලධාරී කමිටුව

ආර්ථික කළමනාකරණය පිළිබඳ අමාත්‍ය මණ්ඩල කමිටුවට, ආර්ථික කළමනාකරණය සම්බන්ධ කරුණු අධ්‍යයනය කර සුදුසු නිර්දේශ ඉදිරිපත් කිරීම සඳහා අග්‍රාමාත්‍යවරයා විසින් 2015.10.09 දින සිට ආර්ථික කළමනාකරණය පිළිබඳ නිලධාරී කමිටුව පත් කරන ලදී. ශ්‍රී ලංකාවේ සමස්ත ආර්ථිකයට ප්‍රතිපත්තිමය මහපෙන්වීම් සපයනු ලබන ප්‍රධාන ආයතන නියෝජනය වන පරිදි මෙම කමිටුවේ සාමාජිකයින් පත් කර ඇත.

කමිටුවේ කාර්යභාරය ;

- 1) ආර්ථික කටයුතු, රාජ්‍ය මූල්‍ය ප්‍රතිපත්ති හා මූල්‍ය කටයුතු වලට අදාළව, අමාත්‍ය මණ්ඩල සංදේශ වල සඳහන් කරුණු අධ්‍යයනය කර ඒ සම්බන්ධව නිර්දේශ ආර්ථික කළමනාකරණය පිළිබඳ අමාත්‍ය මණ්ඩල කමිටුව වෙත ඉදිරිපත් කිරීම.
- 2) පෞද්ගලික අංශයේ ආයෝජකයින් විසින් ඉදිරිපත් කරනු ලබන විවිධ ව්‍යාපෘති වාර්තා සඳහා සුදුසු ප්‍රතිපත්තිමය මහ පෙන්වීමක් ලබා දීම.
- 3) ආර්ථික කළමනාකරණය පිළිබඳ නිලධාරී කමිටුවට යොමු කරනු ලබන කරුණු සම්බන්ධයෙන් අවශ්‍ය උපදෙස් සහ මහපෙන්වීම් ලබාදීම හා ආර්ථික කළමනාකරණය පිළිබඳ අමාත්‍ය මණ්ඩල කමිටුවෙහි අවධානය සඳහා යොමු කිරීම.
- 4) ආර්ථික කළමනාකරණය පිළිබඳ නිලධාරී කමිටුව හා ආර්ථික කළමනාකරණය පිළිබඳ අමාත්‍ය මණ්ඩල කමිටුව විසින් ගනු ලබන තීරණ වල ප්‍රගතිය අධීක්ෂණය කිරීම.

2018.01.01 දින සිට 2018.03.27 දිනට මෙම කමිටුවේ රැස්වීම් වාර 18ක් පවත්වා ඇත. අමාත්‍යාංශ, දෙපාර්තමේන්තු, රාජ්‍ය ආයතන සහ පෞද්ගලික අංශය විසින් තව දුරටත් ක්‍රියාමාර්ග ගත යුතු කරුණු, ආර්ථික කළමනාකරණය පිළිබඳ අමාත්‍ය මණ්ඩල කමිටුව වෙත යොමු කර ඇති අමාත්‍ය මණ්ඩල සංදේශ, අමාත්‍යාංශ, දෙපාර්තමේන්තු අනෙකුත් රාජ්‍ය ව්‍යවස්ථාපිත ආයතන හා පුද්ගලික අංශයේ ඉල්ලීම් 194 ක් සඳහා මෙම කමිටුව විසින් නිරීක්ෂණ සහ නිර්දේශ ලබා දී ඇත.

ඊට අමතරව, මෙම කමිටුව මගින් ශ්‍රී ලංකාවේ ආර්ථික වර්ධනය වේගවත් කිරීමට විවිධ ප්‍රතිපත්ති හඳුන්වාදීමට කටයුතු කර තිබේ. එවැනි ප්‍රතිපත්ති ක්‍රියාත්මක කිරීම තුළින් යහපත් සෞඛ්‍ය සේවාවක්, අධ්‍යාපන අවස්ථාවන්, මූලික යටිතල පහසුකම් සඳහා ප්‍රවේශයන් වැඩිදියුණු කිරීම සහ වැඩි වැඩියෙන් රැකියා අවස්ථාවන් ලබාදීමට දායකත්වය ලබා දී ඇත .

අමාත්‍ය මණ්ඩල පත්‍රිකා අංක. CP/18/0576/701/012-1 හා 2018.03.28 දිනැති අමාත්‍ය මණ්ඩල තීරණය අනුව ආර්ථික කළමනාකරණය පිළිබඳ නිලධාරී කමිටුවේ ක්‍රියාවලීන් අහෝසි කරන ලදී.

2.1.1 කායීසාධන පසු විපරම් හා සමාලෝචන රැස්වීම්

කායීසාධන පසු විපරම් හා සමාලෝචන රැස්වීම් ලෙස නව මුහුණුවරකින් 2018 මැයි මස 21 දින ආරම්භ කරන ලද මෙම රැස්වීම් මගින් රටේ ක්‍රියාත්මක වන සංවර්ධන ව්‍යාපෘතීන්වල පැන නඟින ගැටලු නිරාකරණය කිරීම හා ඒ සඳහා මඟ පෙන්වීම සිදු කරයි.

මෙම රැස්වීම් වලින් පහත අරමුණු ළඟා කර ගැනීමට අපේක්ෂා කෙරේ.

- 1) පසුගිය රැස්වීම් වාර වලදී සාකච්ඡා කළ කරුණු වලින් ප්‍රතිපෝෂණය ලබාගෙන වර්තමාන ප්‍රගතිය පිළිබඳව විශ්ලේෂණය කිරීම.
- 2) දැනට හඳුනාගත් ප්‍රමාදයන් සහිත ව්‍යාපෘති අඛණ්ඩව ඉදිරියට ගෙනයාමට සහය ලබාදෙමින් අදාළ පාර්ශවයන් මුණගැස්වීම.
- 3) පවත්නා නීතිමය රාමුවක් තුළ ආයෝජකයන්ගේ ව්‍යාපෘති කරගෙන යාමට ඇති හැකියාව පරීක්ෂා කිරීම හා මඟපෙන්වීම.
- 4) මෙම රැස්වීම් තුළින් රාජ්‍ය අංශය හා පෞද්ගලික අංශය අතර යහපත් සන්නිවේදනයක් ඇති කිරීමට වේදිකාවක් සපයා දීම.

ඒ අනුව, රැස්වීම් වාර 24 ක් පවත්වා ඇති අතර, එමඟින් සාකච්ඡාවට භාජනය කර නිර්දේශ හා මඟපෙන්වීම් 100 ක සංඛ්‍යාවක් ලබාදී ඇත.

2.2. මැදි ආදායම්ලාභීන් සඳහා නිවාස සහ යටිතල පහසුකම් සංවර්ධනය කිරීමේ කඩිනම් වැඩසටහන

“මාස 60 කින් අලුත් රටක් නිර්මාණය කිරීමේ පංචවිධ සැලැස්ම” ප්‍රකාරව, මැදි ආදායම්ලාභීන් සඳහා නිවාස ඉදිකිරීමේ සහ යටිතල පහසුකම් සංවර්ධනය කිරීමේ කඩිනම් වැඩසටහන ක්‍රියාත්මක කිරීම සඳහා ජාතික ප්‍රතිපත්ති හා ආර්ථික කටයුතු පිළිබඳ අමාත්‍යාංශයේ උපදේශක ආර් පාස්කරලිංගම් මහතාගේ සභාපතිත්වයෙන් හා අග්‍රාමාත්‍ය ජ්‍යෙෂ්ඨ උපදේශක ජේ වරිත රත්වත්තේ මහතා ඇතුළු නිවාස හා ඉදිකිරීම් අමාත්‍යාංශය, ජාතික නිවාස සංවර්ධන අධිකාරිය, නාගරික සංවර්ධන අධිකාරිය සහ අනෙකුත් අදාළ ආයතනවල ජ්‍යෙෂ්ඨ නිලධාරීන්ගෙන් සමන්විත පාලන කමිටුවක් පත් කරන ලදී.

රාජ්‍ය හා පෞද්ගලික හවුල්කාරිත්වය (Public Private Partnership) යටතේ ක්‍රියාත්මක වන මෙම වැඩසටහන මඟින් මේ වනවිට නිවාස ව්‍යාපෘති 04 ක ඉදිකිරීම් කටයුතු සිදුකරමින් පවතී. පහත දක්වා ඇති එම ව්‍යාපෘති වලට අමතරව, මැදි ආදායම්ලාභීන් සඳහා නිවාස ඉදිකිරීමේ සහ යටිතල පහසුකම් සංවර්ධනය කිරීමේ වැඩසටහන ක්‍රියාත්මක කිරීම සඳහා හඳුනාගත් ඉඩම් 5ක ව්‍යාපෘති ආරම්භ කිරීම සඳහා අවශ්‍ය අනුමැතීන් ලබාගැනීමේ ක්‍රියාවලිය මේ වනවිට ආරම්භ කර ඇත.

අංක	ව්‍යාපෘති	නිවාස ඒකක සංඛ්‍යාව
01	සී බ්‍රිස් ව්‍යාපෘතිය - වාද්දුව	196
02	ග්‍රීන්වැලි ව්‍යාපෘතිය - ජලේතර	352
03	ලවනායා හයිට්ස් ව්‍යාපෘතිය - රාගම	124
04	මවුන්ට් ක්ලිෆ්ට් ව්‍යාපෘතිය - හෝමාගම	860

එමෙන්ම, නිවාස ඉදිකිරීම සඳහා ඉඩම් ලබාදීම, නල ජලය, විදුලිය හා මාර්ග වැනි යටිතල පහසුකම් සැපයීම සහ නිවාස ඉදිකිරීම සඳහා ප්‍රමාදයකින් තොරව අවශ්‍ය අනුමැතිය ලබා දීම සඳහා රජය කටයුතු කර තිබේ.

තවද, ප්‍රතිලාභීන් වෙත නිවාස අලෙවි කිරීමේ මිල ගණන් රජය විසින් තීරණය කරනු ලබන අතර, ප්‍රතිලාභීන් වෙත නිවාස මිලදී ගැනීම සඳහා රාජ්‍ය බැංකු මඟින් සහන පොළී අනුපාතයන් යටතේ ණය පහසුකම් ලබාදීමට ද අවශ්‍ය කටයුතු මෙහෙයුම් කමිටුව විසින් සිදු කරනු ලබයි.

2.3. එක්සත් ජාතීන්ගේ මානව හිමිකම් කවුන්සිලයේ නිර්දේශ සම්බන්ධීකරණ අමාත්‍ය කමිටුව

ජාතික සංහිදියාව සාක්ෂාත් කර ගැනීම, මානව හිමිකම් කෙරෙහි ගෞරවය, නීතියේ ආධිපත්‍යය සහ යහ පාලනය මෙන්ම තිරසාර ආර්ථික සංවර්ධනය අරමුණු කොටගත් ප්‍රධාන ප්‍රතිසංස්කරණයන්ට අදාළ ප්‍රයත්නයන්, 2015 බිහිවූ නව රජය විසින් දියත් කෙරිණ. පාලනය (Governance) සහ මානව හිමිකම් කෙරෙහි ගෞරවය ඉහළ මට්ටමකට ගෙන ඒම සඳහා ශ්‍රී ලංකා රජය පියවර ගෙන ඇති අතර, එක්සත් ජාතීන්ගේ ක්‍රමවේදයට අනුගත වීම, විශේෂයෙන්ම එක්සත් ජාතීන්ගේ මානව හිමිකම් කවුන්සිලය සමඟ යළි සබඳතා ඇති කර ගෙන, සංහිදියාව, වගවීම හා මානව හිමිකම් ප්‍රවර්ධනයෙහි ලා වගකීම්වලට බැඳී ඇත.

එක්සත් ජාතීන්ගේ මානව හිමිකම් කවුන්සිලය විසින්, ශ්‍රී ලංකාවේ සංහිදියාව, වගවීම සහ මානව අයිතිවාසිකම් පිළිබඳ අංක: 30/1 දරන සම්මුතිය 2015 දී සම්මත කරන ලද අතර, මෙම සම්මුතියට සම අනුග්‍රහය දැක්වීමෙන්, එකී නිර්දේශයන් ක්‍රියාත්මක කිරීම සඳහා ශ්‍රී ලංකාව විසින් මූලික පියවර ගෙන ඇත.

2017 මාර්තු මාසයේදී, එක්සත් ජාතීන්ගේ මානව හිමිකම් කවුන්සිලයේ 34 වන සැසි වාරයේදී ශ්‍රී ලංකාව අංක: 34/1 දරන තවත් සම්මුතියකට සම අනුග්‍රහය දක්වන ලද අතර, 2015 අංක: 30/1 දරන සම්මුතියේ බැඳීම් ක්‍රියාත්මක කිරීම පිණිස තවත් වර්ෂ දෙකක කාලයකට ඉන් අවකාශ සැලසුණි. එම නිසා, ඉහත දැක්වුණු මූලික පියවරයන් කාලානුරූපීව ක්‍රියාත්මක කිරීම සඳහා මධ්‍යම සම්බන්ධීකරණ සහ අධීක්ෂණ යාන්ත්‍රණයක් සපුරා ගනු පිණිස, අමාත්‍ය මණ්ඩලය විසින්, අග්‍රාමාත්‍ය ගරු රනිල් වික්‍රමසිංහ මැතිතුමාගේ සභාපතිත්වයෙන් යුත් පහත දැක්වෙන අමාත්‍ය කමිටුව පත් කරන ලදී.

- ගරු තිලක් මාරපන මැතිතුමා , විදේශ කටයුතු අමාත්‍ය
- ගරු මංගල සමරවීර මැතිතුමා, මුදල් හා ජනමාධ්‍ය අමාත්‍ය
- ගරු මහින්ද සමරසිංහ මැතිතුමා, වරාය හා නාවික කටයුතු අමාත්‍ය
- ගරු සුසිල් ප්‍රේමජයන්ත මැතිතුමා, විද්‍යා, තාක්ෂණ හා පර්යේෂණ අමාත්‍ය
- ගරු සාගල රත්නායක මැතිතුමා, නීතිය හා සාමය සහ දකුණු සංවර්ධන අමාත්‍ය
- ගරු තලතා අතුකෝරළ මැතිතුමිය, අධිකරණ සහ විදේශ රැකියා අමාත්‍ය
- ගරු රුවන් විජේවර්ධන මැතිතුමා, ආරක්ෂක රාජ්‍ය අමාත්‍ය
- ගරු (ආචාර්ය) හර්ෂ ද සිල්වා මැතිතුමා, ජාතික ප්‍රතිපත්ති සහ ආර්ථික කටයුතු රාජ්‍ය අමාත්‍ය

මෙම ඉහළ මට්ටමේ කමිටුවට සහාය වීම සඳහා පහත දැක්වෙන නිලධාරීන්ගෙන් සමන්විත අනු කමිටුවද පත් කෙරිණ.

- අග්‍රාමාත්‍ය ලේකම් (සභාපති)
- ලේකම්, ආරක්ෂක අමාත්‍යාංශය
- ලේකම්, විදේශ කටයුතු අමාත්‍යාංශය
- ලේකම්, අධිකරණ අමාත්‍යාංශය
- ලේකම්, නීතිය හා සාමය සහ දක්ෂිණ සංවර්ධන අමාත්‍යාංශය
- තෙරින් පුල්ලේ මහතා, නීතිපති දෙපාර්තමේන්තුවේ, නියෝජ්‍ය සොලිසිටර් ජෙනරාල්
- වන්දිමා වික්‍රමසිංහ මෙනෙවිය, ජනාධිපති ජ්‍යෙෂ්ඨ සහකාර ලේකම්

මෙම අනු කමිටුව විසින් අංක: 30/1 දරන සම්මුතියේ සියළුම වගකීම් අධීක්ෂණ කටයුතු සඳහා ප්‍රධාන ප්‍රභේද දෙකක් එනම්, සංක්‍රාන්තික සාධාරණය පිළිබඳ යාන්ත්‍රණය සහ නැවත සිදුනොවීම සහතිකවීම සඳහා විශ්වාසය ගොඩනැගීමේ ක්‍රියා පිළිවෙත් හා පියවර හඳුනා ගෙන ඇත. අමාත්‍ය කමිටුව, නිලධාරී කමිටුව සමඟ සාකච්ඡා කිරීමෙන් අනතුරුව, දැනටමත් අනුමත වී ඇති දෙවර්ෂ කාල රාමුවට අනුගත වෙමින් සියළු නොනිම් කටයුතු කඩිනමින් නිම කිරීමේ තීරණයට එළඹෙන ලදී.

නිර්දේශ ක්‍රියාත්මක කිරීමේ ප්‍රගතිය සමාලෝචනය කිරීම පිණිස නිලධාරී අනු කමිටුව වාර කිහිපයක් රැස්වී ඇති අතර අදාළ වාර්තා, එක්සත් ජාතීන්ගේ මානව හිමිකම් කවුන්සිලය වෙත ඉදිරිපත් කරන ලෙස විධානයන් නිකුත් කර ඇත.

2.4. ජාතික මානව හිමිකම් ක්‍රියාකාරී සැලැස්ම 2017 - 2021

මානව හිමිකම් පිළිබඳ රජයේ වගකීම් ව්‍යාප්ත කරලීමෙහි ලා, රජය, ස්වෛරී සංවිධාන, ශ්‍රී ලංකා මානව හිමිකම් කොමිෂන් සභාව, මැතිවරණ කොමිසම වැනි ස්වාධීන ආයතන එක්සත් ජාතීන්ගේ නියෝජිතයන්, රාජ්‍ය නොවන සංවිධාන, සිවිල් සමාජ අංශ සහ පොදු මහජනතාව ඇතුළු පුළුල් පරාසයක පාර්ශවකරුවන් විමසා බලමින්, 2017 - 2021 සඳහා ජාතික මානව හිමිකම් ක්‍රියාකාරී සැලැස්මක් සම්පාදනය කිරීමට තීරණය වී ඇත. 2017 ඔක්තෝබර් මස 03 වන දින අමාත්‍ය මණ්ඩල අනුමැතිය ප්‍රකාර, 2017 සිට 2021 දක්වා මානව හිමිකම් පිළිබඳ ශ්‍රී ලංකා දැක්ම මෙම සැලසුමෙන් එළි දැක්වේ. ජාතික මානව හිමිකම් ක්‍රියාකාරී සැලැස්ම කෙටි, මධ්‍ය හා දීර්ඝකාලීන කාල පරාසය ඇතුළත, නියමිත ක්‍රියාකාරකම් ක්‍රියාත්මක කිරීමෙහි ලා ශ්‍රී ලංකා රජයේ විධිමත් ප්‍රතිපත්ති ලේඛනයක් වේ.

අමාත්‍ය මණ්ඩලය විසින්, මෙම ක්‍රියාකාරී සැලැස්ම ක්‍රියාවට නැංවීමේ ප්‍රගතිය සමාලෝචනය කිරීම පිණිස අග්‍රාමාත්‍යතුමාගේ සභාපතිත්වයෙන් යුත් අන්තර් - අමාත්‍ය කමිටුවක් ද පත් කර ඇත. 2017 නොවැම්බර් මස 01 වන දින පාර්ලිමේන්තුවේ දී පවත්වන්නට යෙදුණු අන්තර් - අමාත්‍යාය කමිටුවේ සමාරම්භක රැස්වීමේදී ජාතික මානව හිමිකම් ක්‍රියාකාරී සැලැස්ම නිල වශයෙන් දියත් කෙරිණ.

එවකට නීතිය හා සාමය සහ දක්ෂිණ සංවර්ධන අමාත්‍ය ධුරය දරණ ලද, ගරු සාගල රත්නායක මැතිතුමාගේ මහපෙන්වීම යටතේ, ක්‍රියාකාරී සැලැස්ම ක්‍රියාවට නැංවීම පිළිබඳ කාලානුරූපී ප්‍රගතිය තහවුරු කිරීමේ සහ අන්තර් අමාත්‍යාය කමිටුවට වාර්තා කිරීමේ කාර්යභාරය පැවරෙන නිලධාරී කමිටුවක්ද, අමාත්‍ය මණ්ඩලය විසින් පත්කර ඇත. නිලධාරී කමිටු සභාපතිත්වය අග්‍රාමාත්‍ය ලේකම්වරයා විසින් දරනු ලබන අතර, මෙම කමිටුව ජාතික මානව හිමිකම් ක්‍රියාකාරී සැලැස්මේ එක් එක් පරිච්ඡේදය ක්‍රියාවට නැංවීමේ වගකීම දරන්නාවූ කාර්යාංශ 10 ට අදාළ ප්‍රධාන අමාත්‍යාංශවල ලේකම්වරුන්ගෙන් සහ ශ්‍රී ලංකා මානව හිමිකම් කොමිෂන් සභාව හා සිවිල් සමාජ සංවිධාන ඇතුළු අනෙකුත් පාර්ශවයන්හි නියෝජිතයින්ගෙන් සමන්විතය.

අදාළ ඡේදයන්හි ක්‍රියාකාරකම් සම්බන්ධීකරණය කිරීම පිණිස ප්‍රධාන අමාත්‍යාංශවල ලේකම්වරුන්ගේ සභාපතිත්වයෙන් යුත් ආංශික කමිටු 10 ක් ද පත්කර ඇත. ආංශික කමිටු මාසිකව රැස්වී නිලධාරී කමිටුව වෙත ප්‍රගතිය වාර්තා කරනු ලැබේ. සිවිල් සමාජ සංවිධානයන්හි නියෝජිතයින්, ශ්‍රී ලංකා මානව හිමිකම් කොමිෂන් සභාව, සංහිදියා යාන්ත්‍රණ සම්බන්ධීකරණ මහ ලේකම් කාර්යාලය සහ පළාත් සභා ද මෙම ආංශික කමිටු රැස්වීම්වලට සහභාගී වේ.

ජාතික මානව හිමිකම් ක්‍රියාකාරී සැලැස්මේ අධීක්ෂණය සහ ක්‍රියාත්මක කිරීමට ඇති බාධක, නිලධාරී කමිටුවට සහ ඉන් අනතුරුව අන්තර් - අමාත්‍යායීය කමිටුවට වාර්තා කිරීම යන කාර්යයන් අග්‍රාමාත්‍ය කාර්යාලය යටතේ ස්ථාපිත කර ඇති සංහිදියා යාන්ත්‍රණ සම්බන්ධීකරණ මහ ලේකම් කාර්යාලයට පැවරී ඇත.

පසුගිය දෙවර්ෂය තුළ ක්‍රියාකාරකම් කඩිනමින් ඉටු කිරීම පිණිස ආංශික කමිටු 10 මාසිකව රැස්වීම් පවත්වා ඇත. ප්‍රගති සමාලෝචනය සහ පසුපරම් යාන්ත්‍රණයේ අවශ්‍ය සංශෝධන කිරීම සඳහා නිලධාරී කමිටුව කාර්තුමය වශයෙන් රැස්වී තිබේ.

කෙටි කාලීන ක්‍රියාකාරකම් ක්‍රියාත්මක කිරීම පිණිස එකඟවන ලද කාල වකවානුව 2018 ජුනි මස අවසන් වූ අතර, එම ක්‍රියාකාරකම් සම්බන්ධ වාර්තාව ද සකස් කර ඇත.

2.5. ප්‍රතිපත්ති සම්පාදන කාර්යාලය

2015.10.07 දිනැති කැබිනට් මණ්ඩලයේ තීරණයක් පරිදි ප්‍රතිපත්ති සම්පාදන කාර්යාලය පහත අරමුණු පෙරදැරි කොට ගනිමින් අග්‍රාමාත්‍ය කාර්යාලය යටතේ ස්ථාපිත කරන ලදී.

ජාතික ප්‍රතිපත්ති සම්පාදනය කිරීම

- (1) ආර්ථික ප්‍රතිපත්ති සමාලෝචනය කිරීම සහ ආර්ථික සංවර්ධනය විශ්ලේෂණය සහ ඇගයීම
- (2) දේශීය වශයෙන් ක්‍රියාත්මක ප්‍රතිපත්තීන්හි ඵලදායිතාවය සමාලෝචනය කිරීම; සහ
- (3) ශ්‍රී ලංකාවේ සංවර්ධනය සඳහා බලපාන බාහිර සාධකයන්ගේ බලපෑම සහ ශ්‍රී ලංකාවට එමඟින් ඇතිවන බලපෑම පිළිබඳ විමසා බැලීම

ප්‍රතිපත්ති සම්පාදනය කිරීම විෂයෙහි අදාළ වාර්තා ඉදිරිපත් කරමින් රාජ්‍ය ප්‍රතිපත්ති සමාලෝචනය කිරීම, සම්බන්ධීකරණය කිරීම සහ ක්‍රියාත්මක කිරීම සම්බන්ධයෙන් අග්‍රාමාත්‍ය කාර්යාලයට වාර්තා ඉදිරිපත් කරමින් කැබිනට් අමාත්‍යවරුන්ට සහාය දැක්වීමද සිදු කරනු ලැබේ. එමෙන්ම, ප්‍රතිපත්ති සම්පාදන කාර්යාලය මගින් පහත සඳහන් කාර්යයන් ද සිදු කරනු ලබයි.

- (1) ජාතික ප්‍රතිපත්ති සැලසුම් කිරීම සහ සම්පාදනය කිරීම
- (2) ආර්ථික සංවර්ධනය සඳහා දායක වන ප්‍රතිපත්ති රාමුවක් සකස් කිරීම
- (3) රාජ්‍ය අංශය සහ රාජ්‍ය ආයතන සම්බන්ධයෙන් ඉලක්කයන් සහ අභිමතාර්ථයන් සකස් කිරීම
- (4) රාජ්‍ය ප්‍රතිපත්ති ක්‍රියාත්මක කිරීම සම්බන්ධීකරණය

දැනට ක්‍රියාත්මක කරනු ලබන ව්‍යාපෘති සහ ප්‍රගතිය;

අංක	අංශය	ව්‍යාපෘති
1	තාක්ෂණික, වෘත්තීය සහ අධ්‍යාපනික පුහුණු (TVET)	තාක්ෂණික, වෘත්තීය සහ අධ්‍යාපනික පුහුණු සම්බන්ධයෙන් වන වැඩිහිටි සත්කාර සහකාර පුහුණු වැඩසටහන, ක්‍රියාදාම සංචාරක වැඩසටහන ප්‍රවර්ධනය කිරීම, වෘත්තීය පුහුණු ආයතන සඳහා ප්‍රධාන කාර්ය සාධන දර්ශකය හඳුන්වා දීම, තාක්ෂණික, වෘත්තීය, අධ්‍යාපනික සහ පුහුණුව සම්බන්ධයෙන් ප්‍රවර්ධන වැඩසටහන, තාක්ෂණික, වෘත්තීය සහ අධ්‍යාපනික පුහුණුව අරමුණු කරගත් ළමා ආරක්ෂණ උප කමිටුව, යාන්ත්‍ර ඉලෙක්ට්‍රොනික විද්‍යාව සම්බන්ධ උපකමිටුව, ඉදි කිරීම් උපකමිටුව, තාක්ෂණික, වෘත්තීය සහ අධ්‍යාපනික පුහුණුව

		සඳහා වන කාන්තා උප කමිටුව හා තාක්ෂණික, වෘත්තීය සහ අධ්‍යාපනික පුහුණුව අරමුණු කරගත් විශේෂ පුද්ගලයින් සඳහා වන උප කමිටුව
2	ජාතික ප්‍රතිපත්ති සකස් කිරීම	ජ්‍යෙෂ්ඨ පුරවැසියන් සම්බන්ධයෙන් වන ජාතික ප්‍රතිපත්තිය, කාන්තාවන් පිළිබඳ ජාතික ප්‍රතිපත්තිය හා දිවා සුරැකුම් මධ්‍යස්ථාන පිළිබඳ ජාතික ප්‍රතිපත්තිය, “දැව ශාක වාණිජ වගාව” සම්බන්ධ ජාතික ප්‍රතිපත්තිය සංවර්ධනය කිරීම.
3	නීති ප්‍රතිසංස්කරණ	ළමා ආරක්ෂණය හා යුක්තිය සම්බන්ධයෙන් වන පනත් කෙටුම්පත, බුන්වත්තාවය පිළිබඳ නීතිය
4	අධ්‍යාපනය	වෘත්තීය මහ පෙන්වීමේ ඒකක පාසැල් තුළ ස්ථාපිත කිරීම, දහතුන් වසරක සහතික කරන ලද අධ්‍යාපනය, විද්‍යාව, තාක්ෂණය, ඉංජිනේරු විද්‍යාව හා ගණිතය (STEM) සම්බන්ධ අධ්‍යාපන වැඩසටහන්
5	සංචාරක	සීගිරියේ සංචාරක තදබදය අවම කිරීමේ යෝජනා මාලාව හා යාල වනෝද්‍යානයේ සංචාරක අත්දැකීම් ඉහළ නැංවීම සඳහා වන ක්‍රියාකාරී සැලැස්ම, සංචාරක කර්මාන්තය සඳහා ඩිජිටල් අලෙවිකරණය, ත්‍රාසාජනක සංචාරය සඳහා ස්වයං නියාමනය හඳුන්වාදීම, ආයුර්වේද සංචාරකරණය, ස්වේච්ඡා සංචාර ප්‍රචාරණය.
6	තොරතුරු තාක්ෂණය සම්බන්ධ ව්‍යාපෘති	වැඩිහිටි සත්කාර සම්බන්ධයෙන් වන වෙබ් අඩවිය සහ කළමනාකරණ තොරතුරු පද්ධති (MIS), රාජ්‍ය ඉඩම් තොරතුරු සහ කළමනාකරණ පද්ධතිය ක්‍රියාත්මක කිරීම, ව්‍යාපාර සඳහා සුවිශේෂී හැඳුනුම් අංකයක් හඳුන්වා දීම, සේවය හැරයාම පිළිබඳ සමීක්ෂණය, තොරතුරු තාක්ෂණ උපාධි (මාර්ගගත) ශිෂ්‍යත්ව වැඩසටහන, පුරවැසි දත්ත ගබඩාව, පරිගණක පදනම් කරගත් දුම්රිය ජාල කළමනාකරණ පද්ධතිය, රථවාහන ස්ථානීය දඩ මුදල් එකතු කිරීමේ පද්ධතිය, පුද්ගලික සෞඛ්‍ය අංක ලබා දීමේ වැඩසටහන, මාතර මහාධිකරණයේ දත්ත වාර්තා ඉලෙක්ට්‍රොනික ගොනු ගත කිරීම, ශ්‍රී ලංකාවේ ඩිජිටල් ආර්ථික උපායමාර්ග, ජීවන වියදම්

		හැසිරවීම සම්බන්ධ ව්‍යාපෘතිය යටතේ කෘෂිකර්ම දෙපාර්තමේන්තුව විසින් නිර්මාණය කරන ලද “ක්‍රොප්ලූක්” (Croplook) වෙබ් අඩවිය සංවර්ධනය කිරීම.
7	ආර්ථික, මූල්‍ය හා සංවර්ධන	ව්‍යාපාර ගැලපීම්, ක්ෂුද්‍ර මූල්‍ය පිළිබඳ පනත, ග්‍රාමීය සතිපොළ දියුණු කිරීමේ මූලික කටයුතු, සූර්ය බලශක්ති සංග්‍රාමය, උතුරු සංවර්ධන සම්බන්ධීකරණ කමිටුව, ග්‍රම ඉල්ලුම් සමීක්ෂණය, “තුරුණු දිරිය” ණය යෝජනා ක්‍රමය
8	කාන්තා හා ස්ත්‍රී පුරුෂ සමාජභාවය	කාන්තා යහපැවැත්ම සම්බන්ධ සමීක්ෂණය
9	පුනරුත්ථාපනය	ප්‍රවණ්ඩත්වයට ගොදුරු වූ වැඩිහිටියන් සහ තරුණයන් සමාජගත කිරීම සම්බන්ධයෙන් වන විශේෂ වැඩසටහන
10	කෘෂිකාර්මික	වාණිජමය වශයෙන් උණ ශාක රෝපණය ප්‍රවර්ධනය කිරීම සම්බන්ධයෙන් වන ව්‍යාපෘතිය

2.6. සහස්‍ර අභියෝගීතා සංස්ථා ව්‍යාපෘති කාර්යාලය

ඇමෙරිකා එක්සත් ජනපදයේ, සහස්‍ර අභියෝග සංස්ථාවේ මූල්‍ය සහාය ඇතිව පස් අවුරුදු කාල රාමුවක් සහිතව අදාළ ආයතන හා බලධාරීන්ගේ සහභාගිත්වයෙන් පහත දැක්වෙන ව්‍යාපෘති ක්‍රියාත්මක වේ.

(i) ඉඩම් පරිපාලන ව්‍යාපෘතිය

මෙම ව්‍යාපෘතිය ප්‍රධාන වශයෙන් ඉඩම් කට්ටි ගැලපුම් සිතියම් හා රාජ්‍ය ඉඩම් ලේඛන සකස් කිරීම, ඉඩම් ප්‍රතිපත්ති සම්පාදනයේ සහ සම්බන්ධීකරණයෙහි ලා රජයේ හැකියාව වැඩිදියුණු කිරීම, ඉඩම් තොරතුරු පද්ධති සහ ඉඩම් පිළිබඳ දත්ත වැඩිදියුණු කිරීම මෙන්ම ඔප්පු ලියාපදිංචි කිරීමේ ක්‍රියා පටිපාටිය සහ ඉඩම් තක්සේරු කිරීමේ ක්‍රමවේදය වැඩිදියුණු කිරීම සඳහා, ගම්පහ, කෑගල්ල, මහනුවර, මාතලේ, කුරුණෑගල, අනුරාධපුරය, පොළොන්නරුව හා ත්‍රිකුණාමලය යන දිස්ත්‍රික්ක තුළ ක්‍රියාත්මක කෙරේ.

(ii) ප්‍රවාහන සංවර්ධන ව්‍යාපෘතිය

මෙම ව්‍යාපෘතිය ක්‍රියාත්මක කරනු ලබන්නේ, කොළඹ මහා නගර ප්‍රදේශය ආවරණය වන පරිදි උසස් තත්ත්වයේ රථවාහන කළමනාකරණ ක්‍රමවේදයක් ස්ථාපිත කිරීම, බස්රථ ප්‍රවාහන අංශ නවීකරණ වැඩසටහනක් ක්‍රියාත්මක කිරීම සහ සබරගමුව, ඌව, උතුරු මැද සහ මධ්‍යම පළාත් ආවරණය කරමින් සම්බන්ධ කෙරෙන මධ්‍යම වටරවුම් මාර්ග පද්ධතියේ කි.මී.137 ක මාර්ග කොටස්වල සංවර්ධනය හා වැඩිදියුණු කිරීම අරමුණුගතවය. තවද, කෘෂි ඵලදාවන්හි පසු අස්වනු කළමනාකරණය වැඩිදියුණු කිරීම පිණිස, පෞද්ගලික ආයෝජකයින්ගේ සහභාගිත්වය ඇතිව, මධ්‍යම වටරවුම් මාර්ග පද්ධතියේ ඒ ඒ ස්ථානවල කෘෂි නිෂ්පාදන තොග ගබඩා ස්ථාපිත කිරීම සඳහා යෝග්‍ය ස්ථාන සහ මුදල් යෙදවීම අධ්‍යයනය කිරීම ද මෙම මාර්ග සංවර්ධන වැඩසටහනට අයත් වේ.

ව්‍යාපෘතිවල වර්තමාන ප්‍රගතිය

අවසාන ව්‍යාපෘති වාර්තාව සකස් කර, ආයෝජන සටහන සහස්‍ර අභියෝග ආයෝජන කළමනාකරණ කමිටුව වෙත ඉදිරිපත් කර, 2018 සැප්තැම්බර් මාසයේදී අනුමැතිය ලබා ගන්නා ලදී. ව්‍යාපෘති ගිවිසුම 2018 දෙසැම්බර් මාසයේදී වොෂින්ටනයේදී අත්සන් තැබීමටත්, මූලික ව්‍යාපෘති ක්‍රියාකාරකම් 2019 ජනවාරි මාසයේදී ආරම්භ කිරීමටත් නියමිතව තිබිණ. එහෙත්, 2018 ඔක්තෝබර් මස ඇති වූ අනපේක්ෂිත දේශපාලන වාතාවරණය සමග එක්සත් ජනපද රජය විසින් රට යථා තත්ත්වයට පත්වන තෙක් ව්‍යාපෘතිය රඳවා ගන්නා ලදී. මේ වන

විට එම කටයුතු නැවත අරඹා ඇති අතර, ව්‍යාපෘති කාල රාමුව පිළිබඳ සාකච්ඡා කිරීම සඳහා සහසු අභියෝගිතා සංස්ථා දූත පිරිසක් ශ්‍රී ලංකාවට පැමිණීමට නියමිතය. ඒ අනුව 2019 වසරේදී ව්‍යාපෘති ඇරඹීම සඳහා ගිවිසුම් අත්සන් කරනු ඇත.

2.7. ජපාන - ශ්‍රී ලංකා ඒකාබද්ධ සහයෝගීතා ලේකම් කාර්යාලය

2015 ඔක්තෝබර් මස අග්‍රාමාත්‍යතුමාගේ ජපාන නිල සංචාරයේදී, ඒකාබද්ධ විස්තීර්ණ සහයෝගීතාව ප්‍රකාශනයට ජපන් රජයේ සහ ශ්‍රී ලංකා රජයේ එකඟත්වය පළවූ අතර, 2016 අගෝස්තු මාසයේදී අමාත්‍ය මණ්ඩලයේ අනුමැතිය සහිතව, ජපාන - ශ්‍රී ලංකා ඒකාබද්ධ සහයෝගීතා ලේකම් කාර්යාලය ස්ථාපිත කෙරිණ.

ජපාන - ශ්‍රී ලංකා ඒකාබද්ධ සහයෝගීතා ලේකම් කාර්යාලයේ ක්‍රියාකාරකම්, ශ්‍රී ලංකාවේ අග්‍රාමාත්‍යතුමන් සහ ජපානයේ අග්‍රාමාත්‍යතුමන්ගේ විශේෂ නියෝජිතවරයා අතර පැවැති ද්විපාර්ශ්වික සාකච්ඡා මත පදනම්ව ඇත.

අධි තාක්ෂණයෙන් යුත් කෘෂිකර්මය, කර්මාන්ත සඳහා විද්‍යාව සහ තාක්ෂණ විද්‍යාව, උසස් තත්ත්වයේ යටිතල පහසුකම් සහ කලාපීය සංවර්ධනය, අධ්‍යාපනය හා මානව සම්පත් සංවර්ධනය සහ සිවිල් ආරක්ෂාව යන ක්ෂේත්‍රයන් ආවරණය කෙරෙන පරිදි සහයෝගීතාවය මත කටයුතු කිරීමට දෙරට රජයන් එකඟ වී ඇත.

අරමුණු

- (1) අපක්ෂපාතී හා පරිපූර්ණ සංවර්ධනයට මගපෑදීම
- (2) ශ්‍රී ලාංකීය ආර්ථික ක්‍රියාකාරකම් ගෝලීය අගය දාමයට ඒකාබද්ධ කිරීම
- (3) විද්‍යාවෙහි සහ තාක්ෂණයෙහි ලා විශිෂ්ටත්වය පෝෂණය කිරීම
- (4) ශ්‍රී ලංකාවේ අධි තාක්ෂණයෙන් යුත් කර්මාන්තයන් ප්‍රවර්ධනය කිරීම
- (5) දෙරටෙහි ක්‍රියාකාරකම් සම්බන්ධීකරණයෙහි ලා ප්‍රතිඵල මත පදනම්වූ මානව සම්පත් සංවර්ධනය කේන්ද්‍රීය කරගත් විද්‍යුත් රාජ්‍ය ප්‍රවේශයන්ට සහාය වීම

ජපාන - ශ්‍රී ලංකා ඒකාබද්ධ සහයෝගීතා ලේකම් කාර්යාලය විසින් 2018 වසරේදී ක්‍රියාත්මක කළ ක්‍රියාකාරකම් වල සාරාංශයක් ප්‍රධාන විෂයයන් පහක් යටතේ පහත දැක්වේ.

(i) විදේශීය ආයෝජනය, තාක්ෂණය, වෙළඳාම හා ව්‍යවසාය

2018 ජනවාරි මාසයේදී පැවති ජපාන වෙළඳ දූත මණ්ඩල සැසියට සමගාමීව, ශ්‍රී ලංකාවේ ආයෝජන අවස්ථා සම්බන්ධයෙන් මූලික අධ්‍යයනයක් සිදුකිරීම පිණිස ජපානයේ සමාගම් කිහිපයකට ජපාන - ශ්‍රී ලංකා ඒකාබද්ධ සහයෝගීතා ලේකම් කාර්යාලයේ සහාය ලැබිණ. වෙළඳ මෙහෙවරෙහි ප්‍රතිඵලයක් ලෙස, සුළු හා මධ්‍ය පරිමාණ ව්‍යවසායකයින් බොහෝ පිරිසක් හා දේශීය පාර්ශ්වකරුවන්ගේ සහභාගිත්වයෙන් තාක්ෂණ හුවමාරු ප්‍රවේශයක් ආරම්භ කෙරිණ. එම අධි තාක්ෂණ හුවමාරුවේ පළමු

පියවර වන විදුලි ත්‍රිරෝද රථ හඳුන්වා දීම සඳහා, නියම ව්‍යාපෘතියක් වශයෙන් ශ්‍රී ලංකා මාර්ග පරීක්ෂණය ඇතුළු ශක්‍යතා අධ්‍යයනයන් සිදු කෙරිණ. 2018 මුල් භාගයේදී, සමාගම විසින් ශ්‍රී ලංකාව තුළ විදේශ තාක්ෂණික ආයෝජන (Foreign Technology Investment) සහ විදේශ තාක්ෂණ හුවමාරුව (Foreign Technology Transfer) සඳහා තාක්ෂණ ඒකකයක් ස්ථාපිත කරන ලද අතර, මේ සඳහා දායක විය හැකි දේශීය පාර්ශ්වකරුවන් හා එක්ව මෙකී වාහන නිෂ්පාදනය ආරම්භ කිරීම සඳහා නිෂ්පාදනාගාරයක් ස්ථාපිත කිරීමට සැලසුම් කෙරෙමින් පවතී. ශ්‍රී ලංකා සංචාරක සංවර්ධන අධිකාරියේ සහාය සහ ජපාන ජාත්‍යන්තර සහයෝගිතා නියෝජිතායතනයේ මූල්‍ය සහයෝගය ඇතිව විදුලි ත්‍රිරෝද රථ භාවිතා කරමින් පාරිසරික- සංචාරණ නියම ව්‍යාපෘතියක් ආරම්භ කිරීමේ ක්‍රමවේදයක් සැකසීම අවසන් කර ඇත. ශක්‍යතා අධ්‍යයන අවසන් වාර්තාව 2018 දෙසැම්බර් මස ජපාන ජාත්‍යන්තර සහයෝගිතා නියෝජිතායතනයට ඉදිරිපත් කරන ලදී. මෙම රථයෙහි උපාංග වලින් 80% ක් පමණ ශ්‍රී ලංකාවෙහිම නිෂ්පාදනය කිරීමට අපේක්ෂිතය.

ශ්‍රී ලංකාවේ ධීවර කර්මාන්තයට දෙමුහුන් අයිස් (Hybrid Ice) හඳුන්වා දීම සඳහා, දෙමුහුන් අයිස් නිෂ්පාදනය කිරීමේ තාක්ෂණය පිළිබඳ විශේෂඥ කණ්ඩායමක් මෙරට සංචාරයක නිරත වූ අතර, ශ්‍රී ලංකාවේ පර්යේෂණ කිරීමට 100% ජපන් ආයෝජනයක් සමඟ දේශීය සමාගමක් සංස්ථාගත කරන ලදී. මෙම කණ්ඩායම ධීවර ක්ෂේත්‍රයේ පාර්ශ්වකරුවන් සමඟ ද මේ පිළිබඳව සාකච්ඡා කළහ. මෙහි මිලහ පියවර වශයෙන්, දෙමුහුන් අයිස් සෑදීම සඳහා මූලාකෘති යන්ත්‍රයක් ලබා දීමට අපේක්ෂා කරයි.

මහනුවර මහනගර ප්‍රදේශයේ ගංවතුර හා නාය යෑම් අධීක්ෂණය කිරීම සඳහා පූර්ව අනතුරු ඇඟවීම් පද්ධතියක් ක්‍රියාත්මක කිරීම සඳහා, නාගරික සංවර්ධන අධිකාරියේ එකඟත්වය මත විදුලි සංදේශ නියාමන කොමිෂන් සභාව හරහා, සංවේදක මත පදනම් වූ අනතුරු ඇඟවීම පිළිබඳ ව්‍යාපෘතියක් ඉදිරිපත් කරන ලදී. මෙම නියම ව්‍යාපෘතිය සුහුරු සමාජයක් (Smart Society) පිළිබඳ සංකල්පය පරීක්ෂා කිරීම සඳහා තව දුරටත් පුළුල් වනු ඇතැයි අපේක්ෂා කෙරේ. නාගරික සංවර්ධන අධිකාරිය, ජේරාදෙණිය විශ්ව විද්‍යාලය, අධ්‍යාපන අමාත්‍යාංශය, මහනගර සහ ඩිජිටල් යටිතල පහසුකම් අමාත්‍යාංශය සහ අග්‍රාමාත්‍ය කාර්යාලය නියෝජනය කරමින් නියෝජිතයින් හය දෙනෙකු මේ පිළිබඳ සහයෝගිතා පර්යේෂණ වැඩසටහනක් සඳහා සහභාගි වූ අතර, මෙම වැඩසටහනෙහි ප්‍රතිඵලයක් ලෙස ජේරාදෙණිය විශ්ව විද්‍යාලයේ නියැදි ස්නායු ජාල පරීක්ෂණාගාර පද්ධතියක් (Nerve Net Lab System) ස්ථාපනය කරන ලදී.

(ii) යටිතල පහසුකම් සහ විදුලිබල සංවර්ධනය

දැනට මෙම ලේකම් කාර්යාලයේ සහාය මත සිදුකළ මහනුවර අධිවේගී මාර්ග ආශ්‍රිත සාකච්ඡා නිම කර ඇති අතර, විදේශ සම්පත් දෙපාර්තමේන්තුව ණය ගිවිසුම සැකසීමෙහි නියැලී සිටී.

(iii) නාගරික හා කලාපීය සංවර්ධනය

දේශීය පාර්ශවකරුවන්ගේ රැස්වීම් කිහිපයක් සහ ජපාන - ශ්‍රී ලංකා මෙහෙයුම් කමිටු රැස්වීම් හතරක් පවත්වා ඇත. අවසන් සැලසුම් ලේඛනය 2018 ඔක්තෝබර් මාසයේදී ප්‍රකාශයට පත් කරන ලදී. පසුව, සෞඛ්‍ය හා යහපැවැත්ම පිළිබඳ ෂිගා ප්‍රාන්ත ආකෘතිය අනුකරණය කරමින් මහනුවර මහ නගර සැලැස්ම සමඟ සම්බන්ධව දියුණු කෘෂි-වෛද්‍ය මධ්‍යස්ථානයක් සංවර්ධනය කිරීමේ හැකියාව පිළිබඳව සාකච්ඡා ජපාන - ශ්‍රී ලංකා ඒකාබද්ධ සහයෝගිතා ලේකම් කාර්යාලය විසින් ආරම්භ කරන ලදී.

(iv) විද්‍යාව, තාක්ෂණය හා නව නිපැයුම් පෙරටුකොට ගත් මානව සංවර්ධනය/ ජනතාව අතර හුවමාරුව

ජපාන - ශ්‍රී ලංකා ඒකාබද්ධ සහයෝගිතා ලේකම් කාර්යාලය විසින්, මූලික අධ්‍යාපනයේ සිට විශ්වවිද්‍යාල මට්ටම දක්වා විද්‍යා, තාක්ෂණ, ඉංජිනේරු හා ගණිත අධ්‍යාපනය ලබා දෙන ජපානයේ ගුංමා (Gunma) විශ්වවිද්‍යාලයේ නියෝජිතයන් සමඟ සාකච්ඡාවල නියැලෙන ලදී. විද්‍යා, තාක්ෂණ, ඉංජිනේරු, ගණිත හා රොබොටික් අධ්‍යාපනික අත්දැකීම් ඒකරාශී කර ගැනීම පිණිස ගුංමා විශ්වවිද්‍යාලයෙහි අන්තර් ක්‍රියාකාරීත්ව පාඨමාලා වලට සහභාගී වීම පිණිස රොබොටික්ස්, ඉංජිනේරු, විදුලිබල හා වැඩසටහන් සම්පාදන ක්ෂේත්‍රයන්හි ශ්‍රී ලාංකික සිසුන් සඳහා සති 2 සිට මාසයක් දක්වා වූ වැඩසටහන් සංවිධානය කිරීමේ හැකියාව ජපන් නියෝජිතයින් විසින් සඳහන් කර ඇත.

ජපානයේ ෂිෂෙන්කන් විශ්වවිද්‍යාලයෙහි සහ ප්‍රතිපත්ති අධ්‍යයන පිළිබඳ ජාතික උපාධිධර ආයතනයේ සහාය ඇතිව රජයේ අනුබද්ධ පාසලක් ස්ථාපිත කිරීමට ඇති ශක්‍යතාව අධ්‍යනය කිරීමට ඒකාබද්ධ සහයෝගිතා ලේකම් කාර්යාලය කටයුතු කරමින් සිටී.

(v) ආරක්ෂාව සහ ආරක්ෂණය

ශ්‍රී ලංකාවේ ගෞරවාන්විත සේවාමුක්ත හමුදා නිලධාරීන් පුහුණුව සඳහා ජපානයට යැවීම සම්බන්ධයෙන්, ජපන් අග්‍රාමාත්‍යතුමන්ගේ විශේෂ නියෝජිතවරයා සමඟ සාකච්ඡාවලට එළඹෙන ලදී.

ඒකාබද්ධ සහයෝගිතා ලේකම් කාර්යාලය හා සමඟ සාකච්ඡා වාර කිහිපයකින් අනතුරුව, ජපන් ජාත්‍යන්තර සහයෝගිතා බැංකුව විසින් ස්වකීය ක්‍රමවේදයන්, සහයෝගිතා ලේකම් කාර්යාලයේ, (1) යටිතල හා විදුලිබල පහසුකම් (2) නාගරික හා කලාපීය සංවර්ධන (3) විදේශීය ආයෝජන, වෙළඳ තාක්ෂණය හා ව්‍යවසාය, (4) විද්‍යාව, තාක්ෂණය හා නව නිපැයුම් පෙරටුකොට ගත් මානව සංවර්ධනය/ ජනතාව වෙතින් ජනතාව වෙත හුවමාරුව, (5) ආරක්ෂාව හා ආරක්ෂණය යන පංචවිධ විෂය ධාරාවන් සමඟ පෙළගැස්වීමට කටයුතු කර ඇත. තවද, ශ්‍රී ලංකාවේ ආයෝජනය උදෙසා ස්වකීය විවිධ ක්‍රමවේදයන් හරහා ශ්‍රී ලංකාවේ ජාත්‍යන්තර ණය අනුපාතිකයන් වැඩි දියුණු කර ගැනීමට සහාය වීමට ද ජපානය අඛණ්ඩව කටයුතු කරමින් සිටී.

2.8. ජාතික මාධ්‍ය මධ්‍යස්ථානය

ජාතික මාධ්‍ය මධ්‍යස්ථානය, මාධ්‍ය හා සබැඳි රජයේ ප්‍රධාන ක්‍රියාකාරී ආයතනයක් ලෙස කටයුතු කරයි. මාධ්‍ය නිරීක්ෂණය, මාධ්‍ය හා දේශපාලනික විශ්ලේෂණ සහ දේශපාලනික සමීක්ෂණ එහි ප්‍රධාන කාර්යයන් වන අතර රජයේ විවිධ ව්‍යාපෘති සම්බන්ධයෙන් වාර්තා සකස් කිරීම හා තොරතුරු සැපයීමද කරනු ලැබේ.

- මාධ්‍ය නිරීක්ෂණය

රටේ පවතින විද්‍යුත්, මුද්‍රිත හා නව මාධ්‍ය දෛනික පදනමක් මත නිරීක්ෂණය කරනු ලැබේ. මාධ්‍ය නිරීක්ෂණ අංශය යටතේ දිනපතා පුවත්පත් 18 ක් රූපවාහිනී නාලිකා 10 ක් සහ ගුවන්විදුලි නාලිකා 5 ක් නිරීක්ෂණය කර සවිස්තරාත්මක වාර්තා සකසනු ලැබේ. එමෙන්ම සමාජ මාධ්‍ය වෙබ් අඩවි ගණනාවක් ද නිරීක්ෂණය කරනු ලැබේ. නිරීක්ෂණ වාර්තා දිනපතා අදාළ බලධාරීන් වෙත යවනු ලැබේ.

කැබිනට් තීරණ රූපවාහිනී නාලිකාවල විකාශය වන ආකාරය සම්බන්ධයෙන් ද මාසික වාර්තාවක් සකස්කරනු ලැබේ. පුවත්පත්වල පළවන ජනාධිපතිතුමාගේ අවධානයට යොමුවිය යුතු මානුෂීය සංවේදී කරුණු සම්බන්ධයෙන් ජනාධිපති මාධ්‍ය ඒකකයේ අවශ්‍යතාව පරිදි දිනපතා වාර්තාවක් සකස්කර ඉදිරිපත් කරනු ලැබේ.

- මාධ්‍ය හා දේශපාලනික විශ්ලේෂණ / දේශපාලන සමීක්ෂණ

මාධ්‍ය නිරීක්ෂණ වාර්තා මත පදනම්ව විවිධ විෂයයන් යටතේ විශේෂ විශ්ලේෂණ වාර්තා 100 කට අධික සංඛ්‍යාවක් අදාළ බලධාරීන් වෙත යවා ඇත. පාර්ලිමේන්තු විවාද, රූපවාහිනී විවාද, ගුවන්විදුලි සම්මුඛ සාකච්ඡා හා පුවත්පත් සාකච්ඡා ආදියට සහභාගි වන පාර්ලිමේන්තු මන්ත්‍රීවරුන්ට අවශ්‍ය තොරතුරු ලබාදීම ද සිදු කෙරේ.

- විශේෂ මාධ්‍ය ඒකකයට සහාය වීම

රජයේ ප්‍රවෘත්ති දෙපාර්තමේන්තුව තුළ අලුතින් පිහිටුවන ලද විශේෂ මාධ්‍ය ඒකකයට මාධ්‍ය නිරීක්ෂණ විශේෂ වාර්තා ලබාදීම සහ දවසේ පුවත් පෙළගැස්ම සැකසීමට අවශ්‍ය දත්ත ලබා දීම.

- රජයේ අනෙකුත් ආයතනවලට සහාය වීම

ඉහත සඳහන් ක්‍රියාකාරකම්වලට අමතරව තොරතුරු දැනගැනීමේ පනත, සංහිදියාව, ‘එන්ටර්ප්‍රයිස් ශ්‍රී ලංකා’ සහ තොරතුරු දැනගැනීමේ පනත සඳහා දැනුම්වත් කිරීමේ වැඩමුළු

වැනි රජයේ විශේෂ ව්‍යාපෘතිවලට සම්පත් දායක මධ්‍යස්ථානයක් වශයෙන් කටයුතු කරනු ලැබේ.

මෙම ඒකකය 2018 දෙසැම්බර් 28 දිනැති අංක 2103/33 දරණ අති විශේෂ ගැසට් පත්‍රය මගින් ආරක්ෂක අමාත්‍යාංශයේ අධීක්ෂණයට යටත් කොට ඇත.

2.9. සංවර්ධන ව්‍යාපෘතීන් ක්‍රියාත්මක කිරීමෙහි ලා ඇතිවී ඇති ප්‍රමාදයන් හඳුනාගැනීම සඳහා වූ අමාත්‍ය මණ්ඩල අනු කමිටුව

රජයේ සංවර්ධන න්‍යාය පත්‍රය අනුව ප්‍රමුඛත්වය දිය යුතු යැයි හඳුනාගන්නා ලද සංවර්ධන ව්‍යාපෘතීන් ක්‍රියාත්මක කිරීමෙහි ලා ඇතිවී ඇති ප්‍රමාදයන්ට අදාළ හේතු සම්බන්ධයෙන් යෝග්‍ය නිර්දේශ ඉදිරිපත් කිරීම පිණිස, 2018 ජුනි මස 26 දින අමාත්‍ය මණ්ඩල තීරණය අනුව, අමාත්‍ය මණ්ඩල අනු කමිටුවක් පත් කරන ලදී.

එම අනු කමිටුවේ කාර්යභාරය;

අමාත්‍ය මණ්ඩලය විසින් අමාත්‍ය මණ්ඩල අනුකමිටුව වෙත යොමු කරන ලද ;

- (1) ප්‍රමුඛතාවය මත ක්‍රියාත්මක කළ යුතු බවට ඒ ඒ අමාත්‍යාංශ විසින් හඳුනාගන්නා ලද, දැනට ප්‍රමාද වී ඇති ව්‍යාපෘති හා
- (2) රජයේ සංවර්ධන ප්‍රතිපත්ති හා උපායමාර්ග ප්‍රකාරව කඩිනමින් ක්‍රියාත්මක කළයුතු ව්‍යාපෘති

සම්බන්ධයෙන් පරීක්ෂා කර, අමාත්‍ය මණ්ඩලය වෙත නිර්දේශ ඉදිරිපත් කිරීම වේ.

අමාත්‍ය මණ්ඩල අනු කමිටුවේ සංයුතිය:

- ගරු රනිල් වික්‍රමසිංහ මැතිතුමා - අග්‍රාමාත්‍ය (සභාපති)
- ගරු මංගල සමරවීර මැතිතුමා - මුදල් හා ජනමාධ්‍ය අමාත්‍ය
- ගරු (ආචාර්ය) සරත් අමුණුගම මැතිතුමා - විද්‍යා, තාක්ෂණ, පර්යේෂණ, නිපුණතා සංවර්ධන හා වෘත්තීය පුහුණු සහ කන්ද උඩරට උරුමය පිළිබඳ අමාත්‍ය
- ගරු පාදලී වම්පික රණවක මැතිතුමා - මහා නගර සහ බස්නාහිර සංවර්ධන අමාත්‍ය
- ගරු කබීර් හමීම් මැතිතුමා - මහාමාර්ග හා මාර්ග සංවර්ධන අමාත්‍ය
- ගරු මලික් සමරවික්‍රම මැතිතුමා - සංවර්ධන උපායමාර්ග හා ජාත්‍යන්තර වෙළඳ අමාත්‍ය

අග්‍රාමාත්‍ය ලේකම්වරයා මෙම අමාත්‍ය මණ්ඩල අනුකමිටුවේ කැඳවුම්කරු/ ලේකම් ලෙස කටයුතු කරයි.

රැස්වීම් ප්‍රගතිය

අනු කමිටු රැස්වීම් තුනක් පවත්වන ලද අතර, පහත දැක්වෙන කරුණු සාකච්ඡා කරන ලදී.

- (i) අමාත්‍ය මණ්ඩලය විසින් යොමු කරන ලද පරිපාලනමය ගැටළු නිසා නිම නොවී පවත්නා විශාල පරිමාණයේ විදේශ සෘජු ආයෝජන ව්‍යාපෘති (07 ක්) - කඩිනම් කිරීම
- (ii) සෞඛ්‍ය අමාත්‍යාංශය විසින් යොමු කරන ලද, ප්‍රමාද වී ඇති විදේශ අරමුදල් ව්‍යාපෘති (42 ක්) එම රැස්වීම්වලදී ගන්නා ලද තීරණ සහ නිර්දේශ අමාත්‍ය මණ්ඩලය වෙත යොමු කිරීම

දැනට ක්‍රියාත්මක වෙමින් පවතින සියළුම දේශීය/ විදේශීය මුදල් යොදවා ඇති ව්‍යාපෘතිවල විස්තර, සියළුම රේඛීය අමාත්‍යාංශ ලේකම්වරුන්ගෙන් කැඳවීමට කමිටුව විසින් ගන්නා ලද තීරණය ප්‍රකාරව, ප්‍රමාද වී ඇති ව්‍යාපෘති හඳුනා ගන්නා ලෙස අග්‍රාමාත්‍ය ලේකම්වරයා විසින් සියළුම අමාත්‍යාංශවලින් කරන ලද ඉල්ලීම පරිදි, අමාත්‍යාංශ 26 ක් අදාල විස්තර ඉදිරිපත් කර ඇත.

2.10. උතුරු පළාතේ සංවර්ධන ව්‍යාපෘති මෙහෙයවීම හා අධීක්ෂණය කිරීමේ විශේෂ ඒකකය

අග්‍රාමාත්‍යතුමන්ගේ මහපෙත්වීම මත, උතුරු පළාතේ සංවර්ධන ව්‍යාපෘති මෙහෙයවීම හා අධීක්ෂණය කිරීමේ විශේෂ ඒකකයක් 2018 ජුනි මාසයේදී අරලියගහ මන්දිරයේ ස්ථාපිත කෙරිණ.

උතුරු පළාතේ මෙන්ම නැගෙනහිර පළාතේ ක්‍රියාත්මක වෙමින් පවතින සංවර්ධන ව්‍යාපෘති වලට අදාල ප්‍රධාන ගැටළු හඳුනා ගැනීම කෙරෙහි මෙම කමිටුවේ අවධානය යොමු කෙරේ.

අග්‍රාමාත්‍යතුමා විසින් යාපනයේ හා කිලිනොච්චියේ දිස්ත්‍රික් ලේකම් කාර්යාලවලදී රැස්වීම් කිහිපයක් පවත්වන ලද අතර, එම රැස්වීම් වලදී හඳුනාගන්නා ලද, උතුරු පළාතේ පවත්වන ජනතාව කෙරෙහි සෘජුවම බලපා ඇති ප්‍රධානතම ගැටළු කිහිපයක් අවශ්‍ය කටයුතු කිරීම පිණිස අදාල බලධාරීන් වෙත යොමු කර ඇත.

2.11. ව්‍යාපෘති සමාලෝචන හා සම්බන්ධීකරණ රැස්වීම

මූලික කාර්යභාරයන්;

- (1) සියළුම අමාත්‍යාංශ, දෙපාර්තමේන්තු සහ ව්‍යවස්ථාපිත ආයතනවල සංවර්ධන ව්‍යාපෘති ක්‍රියාත්මක කිරීමට අදාළ ප්‍රගතිය සමාලෝචනය කිරීම, ගැටළු හඳුනාගැනීම සහ එම ගැටළු නිරාකරණය කර ගැනීම සඳහා ප්‍රතිපත්තිමය මහපෙත්වීම.
- (2) ජාතික ආයෝජන වැඩ සටහන් සම්පාදනය සඳහා මාර්ගෝපදේශ ලබාදීම සහ පෞද්ගලික අංශ ආයෝජන සඳහා පහසුකම් සැලසීම.
- (3) නීති පැනවීම/ සංශෝධනය කිරීමට අදාළ කටයුතු සහ ශ්‍රී ලංකාවේ ආයෝජන සහ ආර්ථික සංවර්ධනයට ඍජුවම අදාළ වන විවිධ නීතිමාලාවන් ක්‍රියාත්මක කිරීම කඩිනම් කිරීම සඳහා උපදෙස් ලබා දීම.

2018 මැයි මස 16 සිට 2018 ඔක්තෝබර් මස 10 වන දින දක්වා කාල සීමාව තුළ, “පෞද්ගලික අංශ කමිටු නිර්දේශ - ආර්ථික වර්ධනය කඩිනම් කිරීම පිණිස කෙටි කාලීන උපායමාර්ග ” පිළිබඳ රැස්වීම් දෙකක් ඇතුළුව, රැස්වීම් 16 ක් පවත්වා ඇත. සංවර්ධනයට සහ ආර්ථිකයට අදාළව විවිධ කරුණු යටතේ තීරණ 132 කට අධික ප්‍රමාණයකට එළඹී ඇත. සාකච්ඡා වලදී එළඹෙන ලද තීරණයන් සහ ලබා දෙන ලද මාර්ගෝපදේශ ක්‍රියාත්මක කිරීමේ පසු විපරම් කටයුතු අඛණ්ඩව සිදු කෙරේ.

03. ජාත්‍යන්තර සහයෝගීතාව වර්ධනය

3.1. අග්‍රාමාත්‍යවරයාගේ නිල විදේශ සංචාර

යටිතල පහසුකම්, අධ්‍යාපනය, තාක්ෂණ විද්‍යා සංවර්ධනය සහ ආයෝජන ප්‍රවර්ධනය සඳහා වෙනත් රටවලින් සහ ජාත්‍යන්තර සංවිධානයන්ගෙන් සහාය ලබා ගැනීමේ අරමුණින් මෙන්ම ද්වි පාර්ශ්වික හා බහු පාර්ශ්වික සම්බන්ධතා සහ සහයෝගීතාවය ශක්තිමත් කිරීම පිණිස ද අග්‍රාමාත්‍යවරයා 2018 වසරේදී, විදේශීය නිල සංචාර කිහිපයක නියැලෙන ලදී. ඉන්දියන් සාගරයේ ආර්ථික හා ව්‍යාපාරික මධ්‍යස්ථානය ලෙස රට දියුණු කිරීමත්, 2030 වර්ෂය වන විට ශ්‍රී ලංකාව ඉහළ ආදායම් මට්ටමේ රටක් බවට පත්කිරීමත් රජයේ දැක්ම බව රාජ්‍ය නායකයින් හා සමඟ පැවැති ද්විපාර්ශ්වික සාකච්ඡාවලදී අග්‍රාමාත්‍යතුමා විසින් සඳහන් කරන්නට යෙදුණි.

ආර්ථික, දේශපාලනික හා සාමාජීය ක්ෂේත්‍රයන්හි අප රට විසින් ප්‍රතිලාභ අත්පත්කර ගැනීමට හේතු පාදක වූ එකී නිල සංචාරයන් පිළිබඳ කෙටි විස්තරයක් පහත සඳහන් වේ.

3.1.1. සිංගප්පූරුවෙහි පවත්වන ලද ශ්‍රී ලංකා ආයෝජන සමුළුව - 2018 මාර්තු

සිංගප්පූරුවේ ශ්‍රී ලංකා මහ කොමසාරිස් කාර්යාලය සහ සිංගප්පූරු - ශ්‍රී ලංකා ව්‍යාපාරික සංගමය හා එක්ව, කොළඹ කොටස් වෙළඳපොළ සහ ශ්‍රී ලංකා සුරැකුම්පත් හා විනිමය කොමිෂන් සභාව විසින්, 2018 මාර්තු මස 02 වන දින සංවිධානය කරන ලද ශ්‍රී ලංකාවේ ආයෝජන සමුළුවේ ප්‍රධාන ආරාධිත අමුත්තා ලෙස අග්‍රාමාත්‍ය ගරු රනිල් වික්‍රමසිංහ මැතිතුමා විසින් දේශනයක් පවත්වන ලදී. සමාගම්, ආයෝජකයින් සහ අරමුදල් කළමනාකරුවන් 350 කට අධික පිරිසක් මෙම සමුළුව සඳහා සහභාගී වූහ.

සිංගප්පූරුව, වෙළඳ, ආයෝජන සහ තාක්ෂණ විද්‍යා හවුල්කරුවෙකු ලෙස සලකා, ප්‍රධානතම ශ්‍රී ලාංකීය ව්‍යාපාරිකයන් සහ විධායකයින් 60 කට අධික සංඛ්‍යාවක් මෙම සමුළුවට සහභාගී වූහ. දෙරටෙහි වෙළඳ හා ආර්ථික සබඳතා ශක්තිමත් කිරීමේ ක්‍රම විමසා බැලීම පිණිස, සමුළුව අතරතුර වෙළඳ හා කර්මාන්ත අමාත්‍ය, ගරු එස් ඊස්වරන් මහතා සමඟ ද්විපාර්ශ්වික සාකච්ඡාවකට ද ගරු රනිල් වික්‍රමසිංහ මැතිතුමා සහභාගී විය.





3.1.2. සිංගප්පූරුවෙහි පවත්වන ලද ලෝක නගර සමුළුව - 2018 ජූලි

ලෝක නගර සමුළුව, “සිංගප්පූරු ජාත්‍යන්තර ජල සතිය වැඩසටහන” සහ “සිංගප්පූරු පවිත්‍ර පරිසර සමුළුව - 2018” සඳහා සහභාගී වීම පිණිස, අග්‍රාමාත්‍ය ගරු රනිල් වික්‍රමසිංහ මැතිතුමා, ස්වකීය නියෝජිත පිරිස සමඟ 2018 ජූලි මස 8 -10 කාල වකවානුව තුළදී සිංගප්පූරුවෙහි නිල සංචාරයක යෙදුණ අතර, 2018 ජූලි මස 09 වන දින සමුළු සැසියේදී, නාගරික සංවර්ධනය සහ පරිසරය සුරැකීමට අදාළ වූ දැක්ම, ප්‍රවණතා සහ විසඳුම් ආවරණය කරමින් ප්‍රධාන දේශනය පවත්වන ලදී.

මෙම සංචාරයේදී, ගරු රනිල් වික්‍රමසිංහ මැතිතුමා විසින් සිංගප්පූරු අග්‍රාමාත්‍ය, ගරු ලී සියං ලූන්ග් මැතිතුමා, නියෝජ්‍ය අග්‍රාමාත්‍ය සහ ආර්ථික හා සාමාජීය ප්‍රතිපත්ති සම්බන්ධීකරණ අමාත්‍ය, ගරු ධර්මන් ඡන්ඩ්‍රගරත්නම් මැතිතුමා, හිටපු අග්‍රාමාත්‍ය, ගරු චොක් ටොං මැතිතුමා ඇතුළු සිංගප්පූරු රජයේ ඉහළ මට්ටමේ රාජ්‍යාන්ත්‍රිකයන් හමුවන ලදී.







3.1.3. ඉන්දියානු සාගර සමුළුව, වියට්නාමයේ, හැනෝයි නුවර - 2018 අගෝස්තු

අග්‍රාමාත්‍ය ගරු රනිල් වික්‍රමසිංහ මැතිතුමා 2018 අගෝස්තු මස 27 හා 28 දිනයන්හි වියට්නාමයේ පැවැති ඉන්දියානු සාගර සමුළුවේ තුන් වන සමුළුව සඳහා සහභාගී විය. මෙම සංචාරයේදී, සමුළුවට සහභාගී වූ අනෙකුත් රටවල දේශපාලන නියෝජිතයින් වන,

- වියට්නාමයේ නියෝජ්‍ය අග්‍රාමාත්‍ය සහ විදේශ කටයුතු අමාත්‍ය, ගරු ෆුම් බින් මින් මැතිතුමා
- සිංගප්පූරුවේ, විදේශ කටයුතු අමාත්‍ය, ගරු විවියන් බාලක්‍රිෂ්ණන් මැතිතුමා
- ඉන්දියාවේ විදේශ කටයුතු අමාත්‍ය, ශ්‍රීමතී සුෂිමා ස්වරාජ් මැතිණිය
- බංග්ලාදේශයේ, ක්‍රමසම්පාදන අමාත්‍ය, ගරු ඒ එච් එම් මුස්තාකා කමාල් මැතිතුමා

සමඟ ද අග්‍රාමාත්‍යතුමා ද්විපාර්ශ්වික සාකච්ඡා පවත්වන ලදී.





3.1.4 අග්නිදිග ආසියානු ජාතීන්ගේ සංගමයේ ලෝක ආර්ථික සමුළුව, වියට්නාමය 2018 සැප්තැම්බර්

අග්‍රාමාත්‍ය ගරු රනිල් වික්‍රමසිංහ මැතිතුමා වෙත ලැබුණු ආරාධනය අනුව අග්නිදිග ආසියානු ජාතීන්ගේ සංගමයේ ලෝක ආර්ථික සමුළුවට සහභාගී වීම සඳහා 2018 සැප්තැම්බර් මස 10 සිට 13 වන දින දක්වා වියට්නාමයේ සංචාරයක යෙදුණි.

මෙම සංචාරයේදී, වියට්නාමයේ අග්‍රාමාත්‍ය, අතිගරු ගුයෙන් ක්‍රිස්තියානි මැතිතුමා සමඟ පවත්වන ලද ද්විපාර්ශ්වික සාකච්ඡාවලදී, 2016 වර්ෂයේදී එකඟ වූ පරිදි ඇමෙරිකා එක්සත් ජනපද ඩොලර් බිලියනයේ ද්විපාර්ශ්වික වෙළඳ ගනුදෙනු වල ඉලක්කය සපුරා ගැනීම සඳහා ක්‍රියා කිරීමේ වැදගත්කම සැලකිල්ලට ගන්නා ලදී. එමෙන්ම යුරෝපා සංගමයට ඇඟළුම් අපනයනයට අදාලව, “ කලාපීය වශයෙන් එකතුවීම ” උදෙසා ඒකාබද්ධ පරිශ්‍රමයක් මත පිහිටා ක්‍රියා කිරීමේ හැකියාව විශේෂයෙන් සාකච්ඡා කළ අතර, ශ්‍රී ලංකාව සහ වියට්නාමය අතර ධීවර කටයුතු පිළිබඳ ක්‍රියාකාරී සැලැස්ම අත්සන් තැබීමට ඇති හැකියාව පිළිබඳව ද අවධාරණය කරන ලදී.

ලෝක ආර්ථික සමුළුවේදී, අග්‍රාමාත්‍යතුමා කොරියානු ජනරජයේ විදේශ කටයුතු අමාත්‍ය, ගරු කෑං ක්‍යුං-වා මැතිතුමා ද හමුවූ අතර එහිදී වෙළඳාම, ආයෝජනය, තොරතුරු හා සන්නිවේදන තාක්ෂණය, සංවර්ධනය සහ සේවා නියුක්තිය ඇතුළු විවිධ විෂයයන් සම්බන්ධයෙන් කොරියානු ජනරජය සමඟ සමීපතම සහයෝගිතාවයක් පවත්වා ගැනීමෙහි ලා ශ්‍රී ලංකාව දක්වන උනන්දුව ද ප්‍රකාශ කරන ලදී.

අග්‍රාමාත්‍යතුමා, ඉන්දුනීසියාවේ ජනාධිපති, අතිගරු ජෝකෝ විඩෝඩෝ මැතිතුමා, කාම්බෝජයේ අග්‍රාමාත්‍ය, අතිගරු සම්දෙක් ටෙකෝ හුං සෙං මැතිතුමා, ලෝක ආර්ථික සමුළුවේ නිර්මාතෘ සහ විධායක සභාපති මහාචාර්ය ක්ලෝස් ස්වබ් මහතා සහ අග්නිදිග ආසියානු ජාතීන්ගේ සංගමයේ මහ ලේකම් අතිගරු දාටෝ ජොක් හොයි - ලිම් මැතිතුමා සමඟ ජාත්‍යන්තර සහයෝගිතාව සම්බන්ධයෙන් ද්විපාර්ශ්වික සාකච්ඡා පැවැත්වීමට ද පියවර ගන්නා ලදී.





3.1.5. නෝර්වේ රාජ්‍යයේ නිල සංචාරය - 2018 ඔක්තෝබර්


ගරු රනිල් වික්‍රමසිංහ මැතිතුමා 2018 ඔක්තෝබර් දෙවන දින සිට හය වන දින දක්වා නෝර්වේ රාජ්‍යයේ නිල සංචාරයක නිරත විය. මෙම සංචාරයේදී, ගරු අග්‍රාමාත්‍යවරයා නෝර්වේ අග්‍රාමාත්‍ය ගරු අර්නා සෝල්බර්ග් මහත්මිය, නෝර්වේ උත්තරීතර මන්ත්‍රණ සභාවේ සභාපතිනි ටුනෙ විල්හෙල්ම්සන් ටෲන් මහත්මිය, නෝර්වේ විදේශ අමාත්‍ය ඉනෙ එරික්සන් එස්ඔරෙයිදේ මහත්මිය සහ නෝර්වේ ජාත්‍යන්තර සංවර්ධන අමාත්‍ය නිකොලායි අස්ට්‍රිප් මහතා මුණ ගැසුණි. ඉහත රැස්වීම්වලදී සාකච්ඡා කරන ලද ක්ෂේත්‍රයන් අතරට, ද්විපාර්ශ්වික සම්බන්ධතා, සංක්‍රාන්තික යුක්තිය සහ සාමය, එක්සත් ජාතීන්ගේ තිරසාර සංවර්ධන අරමුණු (SDGs), පරිසරය, සාගර සහ ධීවර ක්ෂේත්‍ර, ස්ත්‍රී පුරුෂ සමානාත්මතාවය, රාජ්‍ය - පෞද්ගලික හවුල්කාරිත්වයන් සහ බහුපාර්ශ්වීයවාදය ඇතුළත් විය.

නෝර්වීජියානු අග්‍රාමාත්‍යවරිය සමඟ පැවති සාකච්ඡාවේ දී ආයතනිකගතව පවතින ධීවර සහ සාගර අංශයන්හි ද්විපාර්ශ්වික සබඳතාවයන් හඳුනාගනු ලැබිණ. මෙහිදී මහාද්වීපික තටාක, මුහුදු පත්ල සංරක්ෂණය, සමුද්‍ර සම්පත් තිරසාර ලෙස භාවිත කිරීම සහ සාගර ආරක්ෂාව යනාදිය කෙරෙහි දෙරටෙහි පවත්නා ලැදියාව හුවමාරු කර ගන්නා ලදී.

ජාත්‍යන්තර සංවර්ධන අමාත්‍යවරයා සමඟ පැවති සාකච්ඡාවේ දී ශ්‍රී ලංකාව සහ නෝර්වේ රාජ්‍යය අතර ධීවර සහ තොරතුරු තාක්ෂණ අංශයන්හි රාජ්‍ය - පෞද්ගලික හවුල්කාරිත්වය ප්‍රවර්ධනය කිරීමේ වැදගත්කම සාකච්ඡා විය.



3.1.6. එක්සත් රාජධානියේ නිල සංචාරය - 2018 ඔක්තෝබර්



අග්‍රාමාත්‍ය ගරු රනිල් වික්‍රමසිංහ මැතිතුමා එක්සත් රාජධානියේ සංචාරය කරන අතරතුර, ඔක්ස්ෆර්ඩ් විශ්ව විද්‍යාලයේ ආරාධනය මත 2018 ඔක්තෝබර් 8 වැනි දින ඔක්ස්ෆර්ඩ් සංගමය අමතනු ලැබීය. ශ්‍රී ලාංකික සිසුන් ඇතුළු අන්තර්ජාතික සිසුන් සමඟ අන්තර් ක්‍රියාකාරී සැසිවාරයන්ගෙන් සමන්විත වූ එම දේශනයේදී අග්‍රාමාත්‍යවරයා විසින් ඉන්දියානු සාගර කලාපයේ භූ දේශපාලනය පිළිබඳව සාකච්ඡා කරන ලදී.

3.1.7. ඉන්දියාවේ නිල සංචාරය - 2018 ඔක්තෝබර්

අග්‍රාමාත්‍ය ගරු රනිල් වික්‍රමසිංහ මැතිතුමා ඇතුළු ශ්‍රී ලාංකේය දූත පිරිසක් 2018 ඔක්තෝබර් 18 සිට 20 වන දින දක්වා ඉන්දියාවේ නිල සංචාරයක නිරත වූහ.

2018 ඔක්තෝබර් 20 වැනි දින ශ්‍රී ලංකා අග්‍රාමාත්‍යවරයා ඉන්දියානු අග්‍රාමාත්‍යවරයා සමඟ රාජ්‍ය ත්‍රාන්ත්‍රික මට්ටමේ සාකච්ඡා පවත්වන ලදී. ඉන්දියානු අග්‍රාමාත්‍යවරයා විසින් එරට සංචාරය කරන ලද සම්භාවනීය අමුත්තන්ට දිවා භෝජන සංග්‍රහයක් ද පවත්වනු ලැබීය.

මෙම සංචාරය දෙරට රජයන් අතර පවතින අඛණ්ඩ සම්බන්ධතාවය පිළිබිඹු කරන්නක් විය.

වෙළඳාම සහ ආයෝජන ප්‍රවර්ධනය, පුළුල් පරාසයක සංවර්ධන සහයෝගීතාවය, අධ්‍යාපනය, සෞඛ්‍යය, යටිතල පහසුකම්, සබැඳුම් සහ ධාරිතා වර්ධනය, සහ ජනතාව අතර සබඳතා පුළුල් කිරීම සම්බන්ධයෙන් ඉහළ මට්ටමේ සමීප දේශපාලන හමුවීම් වලින් මෙම බහු පාර්ශ්වික

හවුල්කාරිත්වය සමන්විත විය. ද්විපාර්ශවික සම්බන්ධතා පිළිබඳ සමස්ත තේමාවන් සහ දෙරට අතර ඓතිහාසික වශයෙන් සමීප, මිත්‍ර සබඳතා තවදුරටත් ශක්තිමත් කළ හැකි ආකාරය පිළිබඳව, අග්‍රාමාත්‍යවරුන් දෙදෙනා එක්ව සාකච්ඡා කරන ලදී. මෙහිදී කලාපීය සහ ගෝලීය ගැටලු පිළිබඳව නායකයින් සිය අදහස් හුවමාරු කර ගත්හ. වර්ෂ 2017 අප්‍රේල් සහ නොවැම්බර් මාසයන්හි ශ්‍රී ලංකා අග්‍රාමාත්‍යවරයාගේ ඉන්දියානු නිල සංචාරය ඇතුළුව මෑත අතීතයේ දී සිදුවූ ඉහළ මට්ටමේ හුවමාරුවලදී ගනු ලැබූ විවිධ තීරණ ක්‍රියාවට නැංවීම සම්බන්ධයෙන් ප්‍රගතියද එහිදී සමාලෝචනයට ලක් විය.



3.2. අග්‍රාමාත්‍යතුමා විසින් හමුවූ රාජ්‍ය තාන්ත්‍රිකයින් සහ විදේශීය ප්‍රභූවරුන්

අංක	දිනය	මුණගැසුණු රාජ්‍ය තාන්ත්‍රිකයින්
01	2018.01.04	එක්සත් රාජධානි පාර්ලිමේන්තුවේ ශ්‍රී ලංකාවට අදාළ සර්ව පාක්ෂික පාර්ලිමේන්තු මණ්ඩලයේ, ගරු රනිල් ජයවර්ධන මහතා
02	2018.01.04	ජපානයේ විදේශ අමාත්‍ය, ගරු ටාරෝ කෝනෝ මැතිතුමා
03	2018.01.04	ජාත්‍යන්තර මූල්‍ය අරමුදලේ, විධායක අධ්‍යක්ෂ, ආචාර්ය සුබීර් ගොකාන් මහතා
04	2018.01.15	ඉන්දියාවේ, නීතිය හා අධිකරණ සහ විද්‍යුත් හා තොරතුරු තාක්ෂණ අමාත්‍ය ගරු රවී ශංකර් ප්‍රසාද් මැතිතුමා
05	2018.01.16	යුරෝපා සංගමයේ, දකුණු ආසියානු අංශ ප්‍රධානී, මිවා රමේකර්ස් මහතා
06	2018.01.17	පකිස්ථානයේ, යුධ හමුදා කාර්ය මණ්ඩල ප්‍රධානී, ජෙනරල් කමාර් ජවේඩ් බජ්වා මහතා
07	2018.01.23	සිංගප්පූරු අග්‍රාමාත්‍ය, ගරු ලී සියං ලූන්ග් මැතිතුමා
08	2018.01.24	ඉන්දියානු ව්‍යාපාරික නියෝජිත මණ්ඩලය
09	2018.01.25	ඉන්දුනීසියානු ජනාධිපති, අතිගරු ජෝකෝ විඩොඩෝ මැතිතුමා
10	2018.01.25	විකාරා ෂිමිෂු මහතා සහ නිමුරා මහතා, ජපාන වාණිජ හා කර්මාන්ත මණ්ඩලයේ සහ ටෝකියෝ වාණිජ හා කර්මාන්ත මණ්ඩලයේ දූත පිරිස
11	2018.02.04	චීන මහජන දේශපාලන උපදේශක කාරක සභා උප සභාපති, ගරු වූං ක්වින්මින් මහතා
12	2018.02.04	ජපාන ශ්‍රී ලංකා පාර්ලිමේන්තු මිත්‍ර සංගමයේ සභාපති සහ ජපාන මහජන නියෝජිත මණ්ඩලයේ සාමාජික, ගරු වටාරු ටකේෂිටා මහතා
13	2018.02.26	ජපානයේ, සහකාර විදේශ අමාත්‍ය, ගරු කසුයා නමිඩා මැතිතුමා
14	2018.02.26	එක්සත් ජනපද සාම හමුදා ප්‍රධාන විධායක නිලධාරී, ශීලා ක්‍රෝලි මහත්මිය

අංක	දිනය	මුණගැසුණු රාජ්‍ය තාන්ත්‍රිකයින්
15	2018.03.07	ජෝර්දානයේ, බිම්බෝම්බ ප්‍රතික්ෂේප කිරීමේ ප්‍රඥප්ති විශේෂ නියෝජිත මියර්ඩ් රෝඩ් අල් හුසේන් රාජ්‍යත්තම කුමරු
16	2018.03.09	එක්සත් ජාතීන්ගේ උප ලේකම්, ජෙෆ්රි ෆෙල්ට්මන් මහතා
17	2018.03.28	කොකා කෝලා සමාගමේ ගෝලීය සභාපති සහ ප්‍රධාන විධායක නිලධාරී, ජේම්ස් ක්වින්සි මහතා
18	2018.03.28	චීන බැංකුවේ සභාපති, වෑන්ග් සිකුචුවාන් මහතා
19	2018.04.05	ජාත්‍යන්තර වාණිජ සංගමයේ සභාපති, ජැන් සහ්රාදිල් මහතා
20	2018.04.19	ඉරාන ඉස්ලාමීය පාර්ලිමේන්තු කථානායක ගරු අලි ලරිජානි මැතිතුමා
21	2018.05.04	ජපාන අග්‍රාමාත්‍යතුමන්ගේ විශේෂ නියෝජිත ආචාර්ය හිරොටෝ ඉසුමි මහතා
22	2018.05.07	සර්බියාවේ, පළමුවන නියෝජ්‍ය අග්‍රාමාත්‍ය සහ විදේශ කටයුතු අමාත්‍ය, ගරු ඉවිකා ඩිසික් මැතිතුමා
23	2018.05.30	මැක් තෝර්න්බරි මහතා විසින් මෙහෙයවන ලද එක්සත් ජනපද කොන්ග්‍රස් මණ්ඩලීය නියෝජිත පිරිස
24	2018.06.19	ජාත්‍යන්තර සහල් පර්යේෂණ ආයතනයේ අධ්‍යක්ෂ ජනරාල්, ආචාර්ය මැතිව් මොරෙල් මහතා
25	2018.07.06	ජාත්‍යන්තර ගිණුම් සංසදයේ සභාපති, රවෙල් ග්‍රිමස් මහත්මිය
26	2018.07.11	භූතානයේ කථානායක, ගරු ජිග්මේ සැන්ග්පෝ මැතිතුමා
27	2018.07.13	ඉන්දියාවේ විදේශ ලේකම් විජේ ගොක්ලේ මහතා
28	2018.07.13	තායිලන්ත අග්‍රාමාත්‍ය, ගරු ජෙනරල් ප්‍රයුත් චන් ඕ වා මැතිතුමා
29	2018.07.16	බෙල්ජියම් පාර්ලිමේන්තු දූත මණ්ඩලයේ, ගරු (මහාචාර්ය) පෙට්‍රා ද ෂටර් මහත්මිය

අංක	දිනය	මුණගැසුණු රාජ්‍ය තාන්ත්‍රිකයින්
30	2018.07.19	යුක්ත පාර්ලිමේන්තු දූත මණ්ඩලයේ, ගරු ඔක්සානා බ්ලෝෂ් මහතා
31	2018.07.23	එක්සත් ජනපද ශාන්තිකර හමුදා ආඥාපති, ජෙනරල් රොබර්ට් බී බ්‍රවුන් මහතා
32	2018.07.24	තායිලන්තයේ වත් සංඝතන් ආරාමයේ නායක හිමි
33	2018.08.01	පොදු රාජ්‍ය මණ්ඩලීය මහ ලේකම්, අතිගරු පැට්‍රීෂියා ස්කොට්ලන්ඩ් මහත්මිය
34	2018.08.01	ඉරාන විදේශ අමාත්‍ය ගරු (ආචාර්ය) මොහමඩ් ජවාඩ් ෂරීෆ් මැතිතුමා
35	2018.08.06	ස්විට්සර්ලන්තයේ, හිටපු සමූහාණ්ඩු සභික, සිමොනෙටා සොමාරුගා මහත්මිය
36	2018.08.21	ජපාන රාජ්‍ය ආරක්ෂක අමාත්‍ය, ගරු ඉටිසුනෝරි ඔනොදරා මහත්මිය
37	2018.08.29	ජපානයේ, විදේශ කටයුතු රාජ්‍ය අමාත්‍ය, ගරු කෂුයුකි නකානේ මැතිතුමා
38	2018.09.18	සහසු අභියෝග සංස්ථා ප්‍රධාන මෙහෙයුම් නිලධාරී, ජොනතන් නෑෂ් මහතා
39	2018.09.21	වෙක් ජනරජයේ පාර්ලිමේන්තු උත්තර මන්ත්‍රණ සභාවේ, සභාපති මීලාන් ස්ටෙව් මැතිතුමා
40	2018.10.11	ඇමරිකා එක්සත් ජනපද සහකාර ලේකම්, තනාපති ඇලයිස් වෙල්ස් මැතිනිය
41	2018.10.11	ජපාන විදේශ ප්‍රතිපත්ති, නියෝජ්‍ය අමාත්‍ය ගරු ෂාතොම් සුසුකි මැතිතුමා

04. පාර්ලිමේන්තු සහ නීතිමය කටයුතු

4.1. පාර්ලිමේන්තු හා නීතිමය කටයුතු අංශය

අග්‍රාමාත්‍යවරයාගේ විෂය පථය යටතට ගැනෙන විවිධ නෛතික කාර්යයන්ට අදාළ සම්බන්ධීකරණ කටයුතු සිදු කිරීම මෙන්ම අමාත්‍ය මණ්ඩල කාර්යාලය හා පාර්ලිමේන්තුව සම්බන්ධීකරණය කිරීම අග්‍රාමාත්‍ය කාර්යාලය විසින් සිදු කරනු ලබයි.

4.1.1. අමාත්‍ය මණ්ඩල සංදේශ හා අමාත්‍ය මණ්ඩල සටහන් අමාත්‍ය මණ්ඩලය වෙත ඉදිරිපත් කිරීම

2018 ජනවාරි 01 දින සිට දෙසැම්බර් 31 දින දක්වා විවිධ විෂය කරුණු වෙනුවෙන් අමාත්‍ය මණ්ඩල සංදේශ 62 ක් හා අමාත්‍ය මණ්ඩල පත්‍රිකා 18 ක් අමාත්‍ය මණ්ඩලය වෙත ඉදිරිපත් කර ඇත.

එකී තීරණ අතරින් අග්‍රාමාත්‍ය ලේකම් විසින් ක්‍රියා කළ යුතු තීරණ ක්‍රියාත්මක කිරීම හා පසුපරම් කටයුතු ද අග්‍රාමාත්‍ය කාර්යාලය විසින් ඉටු කරනු ලබයි.

4.1.2 යෝජනා සම්මත

ජනාධිපතිවරයා විසින් අමාත්‍ය මණ්ඩලය වෙත යොමු කොට පාර්ලිමේන්තුවේ දී සම්මත කර ගත යුතු යෝජනාවන් මෙන්ම අග්‍රාමාත්‍යවරයාගේ විෂය පථය යටතට ගැනෙන කරුණු සම්බන්ධයෙන් ද පාර්ලිමේන්තුව වෙත යෝජනා ඉදිරිපත් කර සම්මත කර ගැනීමට අදාළව සියලු කටයුතු අග්‍රාමාත්‍ය කාර්යාලය මගින් සිදු කරනු ලබයි.

ඒ අනුව, 2018 ජනවාරි 01 දින සිට 2018 දෙසැම්බර් 31 දින දක්වා පහත සඳහන් යෝජනා පාර්ලිමේන්තුව වෙත ඉදිරිපත් කර ඇති අතර එම යෝජනා ක්‍රියාත්මක කිරීම සඳහා පියවර ගෙන ඇත.

- ජාතික අධ්‍යාපන කොමිෂන් සභාවේ සභාපති, උප සභාපති පාරිශ්‍රමික හා කොමිෂන් සභා සාමාජිකයන්ගේ දීමනා සංශෝධනය කිරීම.
- අග්‍ර විනිශ්චයකාරතුමාගේ සහ උපරිමාධිකරණ විනිශ්චයකාරවරුන්ගේ වැටුප් හා දීමනා සංශෝධනය කිරීම.
- හයිඩ්‍රොෆ්ලෝරොකාබන් (Hydrofluorocarbons - HFC) අදියරගතව සීමා කිරීම පිළිබඳ මොන්ට්‍රියල් සන්ධානය සිදු කළ කිහිප සංශෝධනය සඳහා අනුගත වීම.
- ස්වාධීන කොමිෂන් සභාවන්හි සභාපතිවරුන් හා සාමාජිකයන් වෙත ගෙවනු ලබන පාරිශ්‍රමිකයන් හා වෙනත් දීමනා.
- අතුරුදහන් වූ තැනැත්තන් පිළිබඳ කාර්යාලයේ සභාපති සහ සාමාජිකයින් සඳහා පාරිශ්‍රමිකයන් ගෙවීම.

- විගණකාධිපති එච් එම් ගාමිණී විජේසිංහ මහතාගේ වැටුප නිශ්චය කිරීම.

4.1.3. නෛතික කටයුතුවලට අදාළ සම්බන්ධීකරණය

ශ්‍රී ලංකාවේ සංවර්ධනයට අදාළ විවිධ විෂය කරුණු පිළිබඳව පනත් කෙටුම්පත් සකස් කිරීමේ සම්බන්ධීකරණ කාර්යභාරය ඉටු කිරීම ද අග්‍රාමාත්‍ය කාර්යාලය විසින් සිදු කරනු ලබයි. එහිදී, විවිධ විෂය කරුණු සම්බන්ධයෙන් මූලික නීති කෙටුම්පත් සකස් කිරීමේ සිට පාර්ලිමේන්තුවේ සම්මත වීම දක්වා සමස්ත ක්‍රියාවලිය සම්බන්ධීකරණය කිරීම මෙම අංශය සිදු කරනු ලබයි.

ඒ අනුව, 2018 වර්ෂය මූලාරම්භයේ සිට 2018 දෙසැම්බර් 31 දක්වා වූ කාල පරාසය තුළ පහත සඳහන් නීති බලාත්මක කිරීමට අදාළ සම්බන්ධීකරණ කටයුතු සිදුකර ඇත.

- **2018 අංක 05 දරන බලහත්කාරයෙන් අතුරුදහන් කිරීම්වලින් සියලු තැනැත්තන් ආරක්ෂා කිරීම සඳහා වූ ජාත්‍යන්තර සම්මුති පනත**

2018 මාර්තු 21 වන දින සිට බලාත්මක 2018 අංක 05 දරන බලහත්කාරයෙන් අතුරුදහන් කිරීම්වලින් සියලු තැනැත්තන් ආරක්ෂා කිරීම සඳහා වූ ජාත්‍යන්තර සම්මුති පනත මගින්, බලහත්කාරයෙන් අතුරුදහන් කිරීම්වලින් සියලු තැනැත්තන් ආරක්ෂා කිරීම සඳහා වූ ජාත්‍යන්තර සම්මුතිය බලාත්මක කිරීම සඳහා ද, බලහත්කාරයෙන් අතුරුදහන් කිරීම්වලට භාජනය වූ වින්දිතයන්ට යුක්තිය පසිඳලීමේ සහ වන්දි ලබා ගැනීමේ අයිතිවාසිකම් සහතික කිරීම සඳහා ද විධිවිධාන සලස්වා ඇත.

- **2018 අංක 19 දරන ජාතික විගණන පනත**

2018 අගෝස්තු 01 දින බලාත්මක කරන ලද ජාතික විගණන පනත මගින් විගණන සේවා කොමිෂන් සභාවේ බලතල, කාර්යය සහ කර්තව්‍යය පිළිබඳ විධිවිධාන සැලැස්වීම සඳහා ද, ජාතික විගණන කාර්යාලය සහ ශ්‍රී ලංකා රාජ්‍ය විගණන සේවය පිහිටුවීම සඳහා ද, රාජ්‍ය මූල්‍ය පිළිබඳ විගණකාධිපතිවරයාගේ කාර්යභාරය නිශ්චිතව දැක්වීම සඳහා ද විධිවිධාන සලස්වා ඇත.

- **භානිපුරණය සඳහා වන කාර්යාලය පිළිබඳ පනත**

2018 ඔක්තෝබර් 22 දින සිට බලාත්මක 2018 අංක 34 දරණ භානිපුරණය සඳහා වන කාර්යාලය පනත මගින් භානිපුරණය සඳහා වන කාර්යාලය පිහිටුවීමට හා භානිපුරණය සඳහා යෝග්‍ය පීඩාවට පත් තැනැත්තන් හඳුනා ගැනීම සඳහා සහ එම තැනැත්තන්ට තනි සහ/ හෝ සාමූහික භානිපුරණයක් ලබා දීම සඳහා ප්‍රතිපාදන සපයයි.

- **ත්‍රස්තවාදය වැළැක්වීමේ පනත් කෙටුම්පත**

ත්‍රස්තවාදයෙන් හා ත්‍රස්තවාදය ආශ්‍රිත වෙනත් වැරදිවලින් ශ්‍රී ලංකාව හා ශ්‍රී ලංකාවේ ජනතාව ආරක්ෂා කිරීම සඳහා ද, ශ්‍රී ලංකාව තුළ හෝ ශ්‍රී ලංකාවෙන් පිටත දී සිදු කරනු ලබන ත්‍රස්තවාදය හා ත්‍රස්තවාදය ආශ්‍රිත වෙනත් වැරදි වැළැක්වීම සඳහා ද, ශ්‍රී ලංකාවෙන් පිටත ත්‍රස්තවාදය සඳහා සුදානම් වීමට ශ්‍රී ලංකාවේ භූමිය සහ එහි ජනතාව භාවිතා කිරීම වැළැක්වීම සඳහා ද, ත්‍රස්තවාදී ක්‍රියා සහ ත්‍රස්තවාදය ආශ්‍රිත වෙනත් වැරදි අනාවරණය කර ගැනීම සඳහා ද, ත්‍රස්තවාදී ක්‍රියාවක් හෝ ත්‍රස්තවාදය ආශ්‍රිත වෙනත් යම් වැරද්දක් සිදු කර ඇත්තා වූ යම් තැනැත්තෙකු හඳුනා ගැනීම, ග්‍රහණය කර ගැනීම, සිර භාරයට ගැනීම, අත්අඩංගුවට ගැනීම, රඳවා තබා ගැනීම, පරීක්ෂණ පැවැත්වීම, නඩු පැවරීම සහ දඬුවම් ලබා දීම සඳහා විධිවිධාන සැලැස්වීමට ද 1979 අංක 48 දරන ත්‍රස්තවාදය වැළැක්වීමේ (තාවකාලික විධිවිධාන) පනත ඉවත් කිරීම පිණිස ද ප්‍රතිපාදන සලස්වන්නා වූ පනත් කෙටුම්පතක් ලෙස ත්‍රස්තවාදය වැළැක්වීමේ පනත් කෙටුම්පත 2018.09.17 දින රජයේ ගැසට් පත්‍රයේ පළ කර පාර්ලිමේන්තුව වෙත යොමු කිරීමට විදේශ කටයුතු අමාත්‍යාංශය සමඟ ඒකාබද්ධව කටයුතු සිදු කරන ලදී.

- **පාර්ලිමේන්තු අයවැය කාර්යාලය පිහිටුවීමේ කෙටුම්පත**

පාර්ලිමේන්තුවට සහ පාර්ලිමේන්තු මන්ත්‍රීවරුන් වෙත සේවා හා පහසුකම් සැලසීමේ මූලික අරමුණින් පාර්ලිමේන්තු අයවැය කාර්යාලය පිහිටුවීමට අවශ්‍ය මූලික නීති රාමුවක් කෙටුම්පත් කිරීමට මේ වනවිට කටයුතු සම්පාදනය කරමින් පවතී.

- **ඉඩම් (විශේෂ විධිවිධාන) කෙටුම්පත**

ඉඩම් හා පාර්ලිමේන්තු ප්‍රතිසංස්කරණ අමාත්‍යාංශය හා ඒකාබද්ධව වඩාත් කාර්යක්ෂම ඉඩම් කළමනාකරණයක් වෙත ළඟාවීමේ ජාතික ප්‍රතිපත්තියක් උදෙසා රාජ්‍ය බිම් ඒකාබද්ධ කිරීම සඳහා ඉඩම් බලපත්‍ර හා ප්‍රදානයන් පැවරීමේ ක්‍රියාවලිය වඩාත් කාර්යක්ෂම හා මනාව සංවිධිත කිරීමේ අපේක්ෂාවෙන් බලපත්‍ර, ප්‍රදාන හෝ රජයේ ඉඩම් පවරා දීමේ ක්‍රියාවලිය යටතේ රජයේ ඉඩම් හිමිකම්ලාභීන්ට ස්ථිර ඔප්පු ප්‍රදානය කිරීමේ විධිමත් නීතිමය රාමුවක් සකස් කිරීම උදෙසා වන මෙම කෙටුම්පත මේ වන විට අමාත්‍ය මණ්ඩලය වෙත යොමු කොට ඇත.

- **රජයේ ඉඩම් බැංකු කෙටුම්පත**

රජය සතු හෝ පවරා ගෙන ඇති හෝ රාජ්‍ය ආයතනවල පාලනය යටතේ ඇති සම්පූර්ණ රජයේ ඉඩම් පිළිබඳ ලේඛනයක්, එම ඉඩම් බදු දීමේ පහසුකම් සැලසීම සඳහා

සම්පාදනය කිරීමට රජයේ ඉඩම් බැංකුවක් පිහිටුවීමට විධිමත් නීතිමය රාමුවක් සැකසීම සඳහා ඉඩම් හා පාර්ලිමේන්තු ප්‍රතිසංස්කරණ අමාත්‍යාංශය හා ඒකාබද්ධව මෙම කෙටුම්පත අමාත්‍ය මණ්ඩලය වෙත යොමු කර ඇත.

4.1.4. නඩු කටයුතු

ශ්‍රේෂ්ඨාධිකරණයේ හා අභියාචනාධිකරණයේ මූලික අයිතිවාසිකම් හා රීට් නඩු සම්බන්ධව අග්‍රාමාත්‍යවරයා වගඋත්තරකරු කරමින් පවරා ඇති නඩු කටයුතු සම්බන්ධව නීතිපති දෙපාර්තමේන්තුව සමඟ සම්බන්ධීකරණය සිදු කිරීම ද අග්‍රාමාත්‍ය කාර්යාලය විසින් ඉටු කරනු ලබයි.

ඒ අනුව, 2018 ජනවාරි 01 වන දින සිට දෙසැම්බර් 31 දක්වා කාලය තුළ පහත පරිදි නඩුකර පවරා ඇත.

ශ්‍රේෂ්ඨාධිකරණය - මූලික අයිතිවාසිකම් නඩුකර 30

අභියාචනාධිකරණය - රීට් නඩුකර 08

4.1.5. පාර්ලිමේන්තු ප්‍රශ්නවලට පිළිතුරු සැපයීම

අග්‍රාමාත්‍යවරයා විසින් ජනාධිපතිවරයා හා අග්‍රාමාත්‍යවරයාගේ විෂය පථය යටතට අයත් වන අමාත්‍යාංශ, දෙපාර්තමේන්තු, ව්‍යවස්ථාපිත මණ්ඩල සහ සංස්ථාවන්ට අදාළව විපක්ෂ හා ආණ්ඩු පක්ෂ මන්ත්‍රීවරුන් විසින් අග්‍රාමාත්‍යතුමා වෙත යොමු කරන ලද 2018 ජුනි මස සිට සැප්තැම්බර් මස දක්වා කාලසීමාව ඇතුළත අසන ලද වාචික ප්‍රශ්න දහයකට (10) පිළිතුරු කෙටුම්පත් කර ඇත. ඒ අනුව,

- ජනාධිපතිවරයාගේ විෂය පථය යටතට අයත් වන මහවැලි සංවර්ධන හා පරිසර අමාත්‍යාංශය සහ ආරක්ෂක අමාත්‍යාංශයේ විෂය පථයන් යටතට අයත් වන කරුණු සම්බන්ධයෙන් අසන ලද වාචික ප්‍රශ්න අටකට (08) පිළිතුරු කෙටුම්පත් කර ඇත.
- ජාතික ප්‍රතිපත්ති හා ආර්ථික කටයුතු අමාත්‍යාංශයේ විෂය පථයට අදාළ වන හා අග්‍රාමාත්‍ය කාර්යාලයේ විෂය පථයන් යටතට අයත් වන කරුණු සම්බන්ධයෙන් අසන ලද වාචික ප්‍රශ්න දෙකකට (02) පිළිතුරු කෙටුම්පත් කර ඇත.

පාර්ලිමේන්තු ස්ථාවර නියෝග 27/2 යටතේ අග්‍රාමාත්‍යවරයා වෙත යොමු කරනු ලබන ප්‍රශ්න දහයකට (10) පිළිතුරු කෙටුම්පත් කර ඇත.

ජාතික වැදගත්කමකින් යුත් ප්‍රතිපත්තිමය කරුණු ඔස්සේ සෑම මසකම පාර්ලිමේන්තු රැස්වීම පැවැත්වෙන පළමු බදාදා දින අග්‍රාමාත්‍යවරයාගෙන් ප්‍රශ්න ඇසීමේ අවස්ථාව යටතේ අසනු ලබන වාචික ප්‍රශ්න 04 ක් සඳහා පිළිතුරු ලබා දීම සිදු කරනු ලබයි. ඒ අනුව, වාචික ප්‍රශ්න දහනමයකට (19) 2018.12.31 දින වන විට පිළිතුරු කෙටුම්පත් කර ඇත. සභාව කල් තැබීමේ යෝජනා නවයක් (09) සඳහා පිළිතුරු කෙටුම්පත් කර ඇත.

4.1.6. වාර්ෂික වාර්තා සභාගත කිරීම

ජනාධිපතිවරයාගේ හා අග්‍රාමාත්‍යවරයාගේ විෂය පථය යටතට ගැනෙන විෂය කරුණු සම්බන්ධයෙන් වාර්තා පාර්ලිමේන්තුවේ සභාගත කළ යුතු අවස්ථාවන්හිදී, විශේෂයෙන් වාර්ෂික වාර්තා, කාර්ය සාධන වාර්තා හා ගිණුම් ප්‍රකාශ පාර්ලිමේන්තුවෙහි සභාගත කිරීමට අවශ්‍ය කටයුතු සිදු කරනු ලබයි. මේ වනවිට පහත කරුණු යටතේ වාර්තා 27 ක් පාර්ලිමේන්තුවේ සභාගත කර ඇත.

- වාර්ෂික වාර්තා

- i. ජාතික මුදල් කොමිෂන් සභාව - 2016
- ii. ජාතික පොලිස් කොමිෂන් සභාව - 2014 - 2015
- iii. රණවිරු සේවා අධිකාරිය - 2014
- iv. රණවිරු සේවා අධිකාරිය - 2015
- v. ජාතික ප්‍රසම්පාදන කොමිෂන් සභාව - 2016
- vi. විගණන සේවා කොමිෂන් සභාව - 2017

- ප්‍රගති වාර්තා

- i. සීමා නිර්ණය කොමිෂන් සභාව - 2017

- කාර්තු ප්‍රගති වාර්තා

- i. රාජ්‍ය සේවා කොමිෂන් සභාව
 - පළමු කාර්තු වාර්තාව (2018.01.01- 2018.03.31)
- ii. අල්ලස් හෝ දූෂණ චෝදනා විමර්ශන කොමිෂන් සභාව
 - දෙවන කාර්තු වාර්තාව (2018.04.01 - 2018.06.30)
- iii. රාජ්‍ය සේවා කොමිෂන් සභාව
 - දෙවන කාර්තු වාර්තාව (2018.04.01- 2018.06.30)

- කාර්ය සාධන වාර්තා
 - i. මැතිවරණ කොමිෂන් සභාව - 2017
- කාර්ය සාධන වාර්තා සහ ගිණුම් වාර්තා
 - i. රාජ්‍ය සේවා කොමිෂන් සභාව - 2017
- වාර්ෂික වාර්තා හා ගිණුම් ප්‍රකාශ
 - i. පරිපාලන කටයුතු පිළිබඳ පාර්ලිමේන්තු කොමසාරිස් කාර්යාලය - 2016
 - ii. අධිකරණ සේවා කොමිෂන් සභාව - 2016
 - iii. ශ්‍රී ලංකා පදනම් ආයතනය - 2012 - 2015
 - iv. ජාතික විගණන සේවා කොමිෂන් සභාව - 2016
 - v. ලංකා පදනම් ආයතනය - 2017
 - vi. ජාතික ප්‍රසම්පාදන කොමිෂන් සභාව - 2016
 - vii. ජාතික පොලිස් කොමිෂන් සභාව - 2016

ස්ථාවර නියෝග 119 (4) ට අනුව ස්ථායී කොමිෂන් සභා විසින් ගනු ලැබූ ක්‍රියා මාර්ග ඉදිරිපත් කිරීම යටතේ පහත කාර්යාල වලින් ලබාගත් නිරීක්ෂණ පාර්ලිමේන්තුව වෙත යොමු කර ඇත.

- i. ජනාධිපති කාර්යාලය
- ii. අග්‍රාමාත්‍ය කාර්යාලය
- iii. පරිපාලන කටයුතු පිළිබඳ පාර්ලිමේන්තු කොමසාරිස් කාර්යාලය
- iv. මානව හිමිකම් කොමිෂන් සභාව
- v. මැතිවරණ කොමිෂන් සභාව
- vi. මුදල් කොමිෂන් සභාව
- vii. ජාතික පොලිස් කොමිෂන් සභාව
- viii. අල්ලස් හෝ දූෂණ චෝදනා විමර්ශන කොමිෂන් සභාව

**05. ජාතික සංහිදියාව,
සේවක සුභසාධනය සහ
ආගමික කටයුතු**

5.1 ජාතික සංහිදියාව

5.1.1. සංහිදියා යාන්ත්‍රණ සම්බන්ධීකරණ මහ ලේකම් කාර්යාලය

සංහිදියා යාන්ත්‍රණ සම්බන්ධීකරණ මහ ලේකම් කාර්යාලය, අමාත්‍ය මණ්ඩලයේ අනුමැතිය අනුව, 2015 වර්ෂයේදී අග්‍රාමාත්‍ය කාර්යාලය යටතේ ස්ථාපිත කෙරිණ. සංහිදියා යාන්ත්‍රණ සම්බන්ධීකරණ මහ ලේකම් කාර්යාලයෙහි මූලික පරමාර්ථය වන්නේ ශ්‍රී ලංකාවේ සංහිදියා ක්‍රියාවලිය ආශ්‍රිත තීරණ, වැඩසටහන් සහ ක්‍රියාදාමයන් ක්‍රියාත්මක කිරීම වේ.

සංහිදියා යාන්ත්‍රණ සම්බන්ධීකරණ මහ ලේකම් කාර්යාලයෙහි අරමුණු ;

- (1) සංක්‍රාන්තික සාධාරණත්ව යාන්ත්‍රණයන් ක්‍රියාත්මක කිරීම
- (2) නැවත සිදු නොවීම හා සංහිදියා ක්‍රියාවලිය ක්‍රියාත්මක කිරීම පහසු කිරීම
- (3) හැකියාවන් වර්ධනය කිරීම
- (4) සන්නිවේදනය හා ප්‍රවේශය
- (5) එක්සත් ජාතීන්ගේ මානව අයිතිවාසිකම් කොමසාරිස්තුමාගේ සම්මුති අංක: 30/1 හා 34/1 ට අනුගතවන බවට සහතිකවීම

සංහිදියා යාන්ත්‍රණ සම්බන්ධීකරණ මහ ලේකම් කාර්යාලයෙහි ප්‍රධාන ක්‍රියාකාරකම්;

(1) ශ්‍රී ලංකාවේ සංක්‍රාන්තික සාධාරණත්ව යාන්ත්‍රණය ක්‍රියාත්මක කිරීම

- අතුරුදහන්වූවන් පිළිබඳ කාර්යාලයට සහායවීම

මන්නාරම, මාතර, මුලතිව්, ත්‍රිකුණාමලය, යාපනය හා කිලිනොච්චිය යන දිස්ත්‍රික්කයන්හි කලාපීය පරිබාහිර ප්‍රවේශ / උපදේශන වැඩසටහන් (උපදේශන 6 ක්) පැවැත්වීම සඳහා සහාය වීම සහ “නොසිටීමේ සහතික” (Certificate of Absence) ඵලදායීව නිකුත් කිරීම සඳහා සහාය ලබා දීම.

- භානිපුරණ කාර්යාලයට සහාය වීම

භානිපුරණ කාර්යාල පනත සඳහා සම්බන්ධීකරණය භානිපුරණ කාර්යාල පනත් කෙටුම්පත 2018 ඔක්තෝබර් මස 22 වන දින පාර්ලිමේන්තුවේදී සම්මත කරන ගන්නා ලදී.

- සත්‍ය හා සංහිදියා කොමිෂන් සභාවට සහාය වීම

ශ්‍රී ලංකාවේ සත්‍ය හා සංහිදියා කොමිෂන් සභා සංකල්ප පත්‍රිකාව/ පනත් කෙටුම්පත කෙටුම්පත් කිරීමෙහි ලා සම්බන්ධීකරණයෙහි නියැලුණ අතර, එය 2018 සැප්තැම්බර් මස 25 වන දින අමාත්‍ය මණ්ඩලය විසින් අනුමත කෙරිණ.

(2) යුධ හමුදා සංවාද

සංහිදියා යාන්ත්‍රණ සම්බන්ධීකරණ මහ ලේකම් කාර්යාලය විසින් ශ්‍රී ලංකාවෙහි අර්බුද හා සංහිදියා ක්‍රියාවලියට අදාළව යුධ හමුදාවේ කාර්යභාරය සම්බන්ධයෙන් නිවැරදි වැටහීමක් සහිතව, රාජ්‍ය ආරක්ෂක අංශයෙහි, සංක්‍රාන්තික සාධාරණත්වය හා සංහිදියාව පිළිබඳව දැනුවත්භාවය හා දැනුම වර්ධනය කරලීමේ අරමුණ ඇතිව සහ එමඟින් ශ්‍රී ලාංකීය සංහිදියා ක්‍රියාදාමය ප්‍රවර්ධනය සඳහා යුධ හමුදා සංවාද වැඩසටහන් පැවැත්වීම සිදු කරයි.

ඒ අනුව, පුහුණු කරවන්නන්ගේ සංචිතය සඳහා කොතලාවල ආරක්ෂක විද්‍යාපීඨයේදී පවත්වන ලද දින 12 ක පුහුණු පාඨමාලාවට අමතරව, හමුදා, ජනාධිපති ආරක්ෂක අංශය සහ පොලිසියේ නිලධාරීන් 25 දෙනෙකු සඳහා දින 5 ක පුහුණු කරවන්නන් සඳහා පුහුණු වැඩසටහනක් (TOT) පවත්වන ලදී. තවද, කිලිනොච්චිය, ත්‍රිකුණාමලය, යාපනය, රත්මලාන, කළුතර සහ කටුනායක යන ස්ථානයන්හි දී යුධ හමුදා සංවාද සැසි 9 ක් පවැත්විණි.

(3) “අහන්න” වැඩසටහන

රජයේ සංහිදියා වැඩපිළිවෙල මහජනතාවට සමීප කරවීම සඳහා මුදල් හා ජනමාධ්‍ය අමාත්‍යාංශයේ සහභාගිත්වයෙන් “අහන්න” වැඩසටහන ආරම්භ කිරීම සහ ක්‍රියාත්මක කිරීම සිදු කරයි. සංහිදියාව ප්‍රවර්ධනය සඳහා නගර 44 ක සහ පාසල් 10ක සංචාරයෙහි යෙදෙමින් මෙම වැඩසටහන පැවැත්විණි.

(4) හැකියා වර්ධන වැඩසටහන්

නීතිපති දෙපාර්තමේන්තුවේ නිලධාරීන් උදෙසා සංක්‍රාන්තික සාධාරණය පිළිබඳ සංවාද සහ දැනුම බෙදා හදා ගැනීමේ වැඩසටහනක් 2018 ජූලි මාසයේදී පැවැත්විය.

මෙයට අමතරව, ශ්‍රී ලංකා නීතිඥ සංගමය, නීතිපති දෙපාර්තමේන්තුව, නීති ආධාර කොමිෂන් සභාව, රජයේ රස පරීක්ෂක දෙපාර්තමේන්තුව/ අධිකරණ වෛද්‍ය නිලධාරී සහ විනිශ්චය මණ්ඩල සඳහා එවැනිම වැඩසටහන් ඉදිරියේදී පැවැත්වීමට මූලික පියවර ගෙන ඇත.

(5) සංක්‍රාන්තික සාධාරණත්වය පිළිබඳව නෛතික ගැටළු සම්බන්ධව පසු විපරම

අංක: 30/1 දරන එක්සත් ජාතීන්ගේ මානව හිමිකම් කොමිසමෙහි සම්මුතියෙහි ලැයිස්තුගත දෘෂ්ටාන්ත ගැටළු පිළිබඳ ප්‍රගතිය, ත්‍රස්තවාදය වැළැක්වීමේ පනත යටතේ

රැඳවියන් පිළිබඳ කරුණු, යුධ හමුදා සාමාජිකයින්ට විරුද්ධව යොමු වී ඇති ලිංගික හා ස්ත්‍රී පුරුෂ භාවය මත වූ ප්‍රචණ්ඩත්ව වෝදනා, මානව අයිතිවාසිකම් සුරකින්නන්ට එල්ල වී ඇති තර්ජන, වින්දිතයින් හා සාක්ෂිකරුවන් ආරක්ෂා කිරීමේ පනතේ සංශෝධන පිළිබඳ ප්‍රගතිය සහ ව්‍යවස්ථාදායක සභාවේ ප්‍රගතිය සම්බන්ධයෙන් කාලීනව පසුපරම් කිරීම සංහිදියා යාන්ත්‍රණ සම්බන්ධීකරණ මහ ලේකම් කාර්යාලය විසින් සිදු කරනු ලබයි.

(6) වෙනත් ක්‍රියාකාරකම්

සංහිදියා යාන්ත්‍රණ සම්බන්ධීකරණ මහ ලේකම් කාර්යාලය, 2018 ජූලි මස 2 සිට 6 දින දක්වා, ස්මෘති විශේෂඥ, ලුවි බ්‍රික්ෆෝඩ් මහතාගේ ශ්‍රී ලංකා සංචාරයේ කටයුතු සඳහා සහාය විය. 2018 ජනවාරි 25 සහ 2018 ජූනි 20 වන දින ආධාර සපයන්නන් දැනුවත් කිරීමේ සැසි පැවැත්විණ. කාර්යසාධනය පදනම්කරගත් මූල්‍යකරණ ව්‍යාපෘති අධීක්ෂණ කමිටුව සඳහා රැස්වීම් සංවිධානය කෙරිණ. “එන්ට්‍රයිස් ශ්‍රී ලංකා” වැඩසටහනට අදාළව මුදල් හා ජනමාධ්‍ය අමාත්‍යාංශයට සහාය දැක්විණ. උතුරු පළාතෙහි සංවර්ධනය හා සංහිදියාව මූලික කොටගත් මූල්‍ය කටයුතුවලට සහාය දැක්වීම සඳහා යාපනය, මුලතිව් සහ කිලිනොච්චිය යන ප්‍රදේශවල සංචාරය කෙරිණ. ජාතික මානව හිමිකම් ක්‍රියාකාරී සැලැස්ම (2017- 2021) සම්බන්ධීකරණය සහ එම සැලැස්මේ අරමුණු සාක්ෂාත් කර ගැනීමෙහි ලා අදාළ නියෝජිතයන් සමඟ පසුපරම් කටයුතු සිදු කරන ලදී.

5.2. සේවක සුභසාධනය

අග්‍රාමාත්‍ය කාර්යාලය විසින් 2018 වර්ෂයේ දී පහත සඳහන් සුභසාධන වැඩසටහන් ක්‍රියාත්මක කරන ලදී.

5.2.1. රුධිර පාරවිලයන වැඩසටහන

ජාතික රුධිර පාරවිලයන සේවයේ වාර්ෂික රුධිර අවශ්‍යතාවය සැපිරීම කෙරෙහි රාජ්‍ය ආයතන වෙත පූර්වාදර්ශයක් සපයමින් අග්‍රාමාත්‍ය කාර්යාලය සෑම වර්ෂයකම ක්‍රියාත්මක කරන රුධිර පාරවිලයන වැඩසටහන මෙම වර්ෂයේ 2018 අප්‍රේල් මස පස්වන දින අග්‍රාමාත්‍ය කාර්යාලයේ ශ්‍රවණාගාරයේ දී සාර්ථකව පවත්වන ලදී. මෙහිදී අග්‍රාමාත්‍ය කාර්යාලයේ සහ ඒ යටතේ ක්‍රියාත්මක ආයතනවල සහ අග්‍රාමාත්‍ය ආරක්ෂක කොට්ඨාශයේ කාර්ය මණ්ඩලයේ 200 ක පමණ පිරිසක් රුධිර පරිත්‍යාග කිරීමට දායක විය.



5.2.2. සුභසාධනය

අග්‍රාමාත්‍ය කාර්යාලය මගින් සිදු කරන සමාජ හා සේවක සුභසාධන කටයුතු තවදුරටත් ප්‍රවර්ධනය කිරීමේ අරමුණින් අග්‍රාමාත්‍ය කාර්යාලයීය සුභසාධක සංගමය වෙත අරමුදලක් සකස් කර ගැනීම සඳහා ජනප්‍රිය වේදිකා නාට්‍ය ශිල්පී ටෙනිසන් කුරේ රභන “රැළිය” වේදිකා නාට්‍යය 2018 අගෝස්තු මස 31 දින අග්‍රාමාත්‍යතුමා සහ අග්‍රාමාත්‍ය කාර්ය මණ්ඩල ප්‍රධානී හා ව්‍යාපෘති කළමනාකරණ, තරුණ කටයුතු හා දක්ෂිණ සංවර්ධන අමාත්‍ය ගරු සාගල රත්නායක මැතිතුමා ද අග්‍රාමාත්‍ය ලේකම් සමන් ඒකනායක මහතා ඇතුළු අග්‍රාමාත්‍ය කාර්යාල කාර්ය මණ්ඩලයේ සහ ඔවුන්ගේ පවුල්වල සාමාජිකයින් ඇතුළු ප්‍රේක්ෂකයින් විශාල සංඛ්‍යාවක් ද හමුවේ ප්‍රදර්ශනය කරන ලදී.




5.3. ආගමික කටයුතු

බෞද්ධ, හින්දු, ඉස්ලාම් හා ක්‍රිස්තියානි ආගම් අතර, ආගමික සංහිදියාව ඇතිකරලීමේ අරමුණින්, සෑම ආගමක්ම නියෝජනය වන පරිදි එක් ප්‍රධාන ආගමික වැඩසටහනක් අග්‍රාමාත්‍යවරයාගේ ප්‍රධානත්වයෙන් ජාතික මට්ටමින් සැමරීමට කටයුතු කර ඇත. ඒ අනුව, පහත ආගමික වැඩසටහන් ක්‍රියාත්මක කරන ලදී.

5.3.1. තෛපොංගල් උත්සවය

තෛපොංගල් උත්සවය, 2018 ජනවාරි 15 දින, අග්‍රාමාත්‍ය ගරු රනිල් වික්‍රමසිංහ මැතිතුමාගේ ප්‍රධානත්වයෙන්, බන්ධනාගාර ප්‍රතිසංස්කරණ, පුනරුත්ථාපන, නැවත පදිංචි කිරීම හා හින්දු ආගමික කටයුතු අමාත්‍යාංශය හා එක්ව අරලියගහ මන්දිරයේදී පවත්වන ලදී. මෙම උත්සවය සඳහා, විපක්ෂ නායකතුමා ඇතුළු මැති ඇමතිවරුන් රැසක් සහභාගී වූහ.



5.3.2. කොළඹ නවම් මහා පෙරහැර

කොළඹ, ගංභාරාම විහාරස්ථානය සහ අග්‍රාමාත්‍ය කාර්යාලය විසින් ඒකාබද්ධව සංවිධානය කරන ලද කොළඹ නවම් මහා පෙරහැර, 2018 මාර්තු මස 01 වන දින උත්කර්ශවත් අයුරින්, සමස්ථ කොළඹ නගරයම ඒකාලෝක කරමින් වීථි සංචාරය කරන ලදී.

නවම් මහා පෙරහැර සඳහා අලි ඇතුන් 75 කට ආසන්න සංඛ්‍යාවක් සහ උඩරට, පහතරට හා සබරගමුව කලා සම්ප්‍රදායන්ට අයත් නර්තන අංග හා වෙනත් අලංකාර නර්තන අංග රාශියක් ඉදිරිපත් කරමින් ශිල්පීන් 4000 ක් පමණ ද සහභාගී වූහ.

පෙරහැරෙහි සමාරම්භක දිනය වූ 2018 පෙබරවාරි මස 28 වන දින අග්‍රාමාත්‍ය ගරු රනිල් වික්‍රමසිංහ මැතිතුමා ධාතු කරඬුව මංගල හස්තිරාජයා මත තැන්පත්කර පෙරහැරෙහි කටයුතු ආරම්භ කරන ලදී.

දේශීය හා විදේශීය නරඹන්නන් අති විශාල පිරිසක් පෙරහැර නැරඹීම සඳහා සහභාගී වූ අතර, විශාල පිරිසකට රූපවාහිනී නාලිකා ඔස්සේ ද පෙරහැර නැරඹීම සඳහා අවස්ථාව ලැබිණි. එසේම, දහස් සංඛ්‍යාත දේශීය කලාකරුවන්ට ස්වකීය නිපුණතා ප්‍රදර්ශනය කිරීමටත් ශ්‍රී ලංකාවේ කලා ශිල්පීය සම්ප්‍රදායන් අනාගත පරපුර උදෙසා සුරක්ෂිත කිරීමටත් මෙය මහඟු අවස්ථාවක් විය.



5.3.3. සර්වඥ ධාතුන් වහන්සේලා ඇතුළු බෞද්ධ පුරාවිද්‍යාත්මක වටිනාකමක් ඇති භාණ්ඩ ප්‍රදර්ශනය

අග්‍රාමාත්‍ය කාර්යාලය විසින් කොළඹ, ගංභාරාම විහාරස්ථානය හා ඒකාබද්ධව සංවිධානය කරන ලද, ඉන්දියාවේ සාරානාත් නුවර මූලගන්ධකුටි විහාරයේ වැඩවාසය කරන සර්වඥ ධාතුන් වහන්සේ, පකිස්ථානයේ තක්ෂිලා සර්වඥ ධාතුන් වහන්සේ, නීලගිරි සර්වඥ ධාතුන්

වහන්සේ සහ නේපාලයේ සහ භූතානයේ පුරාවිද්‍යාත්මක වටිනාකමකින් යුත් භාණ්ඩ ප්‍රදර්ශනය කිරීම, 2018 අප්‍රේල් මස 29 වන දින සිට මැයි මස 02 වන දින දක්වා අරලියගහ මන්දිරයේදී පැවැත්විණි. එම ප්‍රදර්ශනය 2018 අප්‍රේල් මස 29 වන දින අග්‍රාමාත්‍ය ගරු රනිල් වික්‍රමසිංහ මැතිතුමාගේ ප්‍රධානත්වයෙන් සහ ගරු අමාත්‍යවරුන්, පාර්ලිමේන්තු මන්ත්‍රීවරුන් හා අනෙකුත් ප්‍රභූවරුන්ගේ සහභාගීත්වයෙන් සමාරම්භ කරන ලදී.

මෙම ප්‍රදර්ශනය, පුරාවිද්‍යා දෙපාර්තමේන්තුව, අධ්‍යාපන අමාත්‍යාංශය, සංස්කෘතික කටයුතු අමාත්‍යාංශය, හින්දු ආගමික කටයුතු හා සංස්කෘතික කටයුතු දෙපාර්තමේන්තුව, මධ්‍යම සංස්කෘතික අරමුදල, ජාතික කෞතුකාගාර දෙපාර්තමේන්තුව, ජාතික ලේඛනාරක්ෂක දෙපාර්තමේන්තුව, බෞද්ධ කටයුතු දෙපාර්තමේන්තුව, ජාතික කලා මණ්ඩලය, අත්කම් මණ්ඩලය (ලක්සල), ජාතික මෝස්තර මධ්‍යස්ථානය, ආයුර්වේද දෙපාර්තමේන්තුව සහ බස්නාහිර, වයඹ, සබරගමුව, ඌව, දකුණු, මධ්‍යම හා නැගෙනහිර පළාත් සංස්කෘතික කටයුතු අමාත්‍යාංශවල ප්‍රදර්ශන කුටි වලින් සමන්විත විය.

රූපවාහිනී නාලිකා ගණනාවක් ඔස්සේ විකාශනය කරන ලද මෙම ප්‍රදර්ශනය නැරඹීම සඳහා දේශීය හා විදේශීය විශාල පිරිසක් සහභාගී වූහ. සර්වඥ ධාතුන් වහන්සේලා මෙන්ම ආගමික හා පුරාවිද්‍යාත්මක වැදගත්කමක් ඇති භාණ්ඩ එකතුවක් එකම ස්ථානයකදී නැරඹීමේ අවස්ථාව මෙමගින් සැලසිණි.

අග්‍රාමාත්‍යතුමන්ගේ මහ පෙන්චීම යටතේ, අදාල දිස්ත්‍රික්කවල විහාරස්ථාන නායක ස්වාමීන් වහන්සේලාගේ දායකත්වය සමඟ, 2018 මැයි මස 03 වන දින සිට 16 වන දින දක්වා, කළුතර, ගාල්ල, මාතර, කුරුණෑගල, අනුරාධපුරය, මහනුවර සහ කොළඹ යන දිස්ත්‍රික්ක ආවරණය වන පරිදි, දිස්ත්‍රික් මට්ටමින් පකිස්තානයේ තක්ෂිලා සර්වඥ ධාතුන් වහන්සේ ප්‍රදර්ශනය කෙරිණි.





5.3.4. බුද්ධ රශ්මි වෙසක් මංගල්යය

අග්‍රාමාත්‍ය කාර්යාලය හා කොළඹ, ගංභාරාම විහාරස්ථානය ඒකාබද්ධව සංවිධානය කරන ලද බුද්ධ රශ්මි වෙසක් මංගල්යය, ගංභාරාම විහාරස්ථානය, අරලියගහ මන්දිරය, බේරේ වැව වටරවුම් පාර හා බේරේ වැව ආශ්‍රිතව 2018 අප්‍රේල් මස 29 වන දින සිට මැයි මස 02 වන දින දක්වා අති උත්කර්ශවත් අන්දමින් පවත්වන ලදී.


බුද්ධ රශ්මි වෙසක් මංගල්යයේ සමාරම්භක උත්සවය අග්‍රාමාත්‍ය ගරු රනිල් වික්‍රමසිංහ මැතිතුමාගේ ප්‍රධානත්වයෙන් සහ ගරු අමාත්‍යවරුන් හා පාර්ලිමේන්තු මන්ත්‍රීවරුන්ගේ සහභාගිත්වයෙන් පවත්වන ලදී.

මෙම වෙසක් කලාපය බේරේ වැවේ පාවෙන වේදිකාවක තැන්පත් කරන ලද විශේෂ බෞද්ධ කලාත්මක නිර්මාණ, බෞද්ධ නාට්‍ය, බෞද්ධ ජාතක කතා වස්තූන්හි එන විවිධ අවස්ථා නිරූපණය කරන විදි නාට්‍ය, දර්ශණය වෙසක් පහන් කූඩු, වෙසක් තොරණ සහ අනෙකුත් විවිධ කලාත්මක නිර්මාණ වලින් සමන්විත විය.

බුද්ධ රශ්මි වෙසක් කලාපය නැරඹීම සඳහා ලක්ෂ සංඛ්‍යාත දේශීය හා විදේශීය නරඹන්නන් පිරිසක් සහභාගී වූ අතර රූපවාහිනී නාලිකා කිහිපයක් ඔස්සේ ද විකාශනය කෙරිණ.

ශ්‍රී ලාංකීය කලාකරුවන්ට ස්වකීය කලා කුසලතා විදහා දැක්වීමට ද මෙය මහඟු අවස්ථාවක් විය.





5.3.5. කොල්ලුපිටිය, වාළකාරාම විහාරස්ථානයේ වාර්ෂික ඇසළ මහා පෙරහැර

අන්තර් - ආගමික සහජීවනය ඔස්සේ ජාතික සංහිදියාව ගොඩ නැගීමේ අරමුණින්, අග්‍රාමාත්‍ය කාර්යාලය විසින් සංවිධානය කරන ලද කොල්ලුපිටිය, වාළකාරාම විහාරස්ථානයේ, වාර්ෂික ඇසළ මහා පෙරහැර 55 වන වරටත්, 2018 සැප්තැම්බර් මස 07 වන දින පවත්වන ලදී.

අග්‍රාමාත්‍යතුමා අමාත්‍යවරුන් සහ පාර්ලිමේන්තු මන්ත්‍රීවරුන් මෙම පෙරහැර නැරඹීම සඳහා සහභාගී විය. අති උත්කර්ෂවත් ලෙස පවත්වන ලද මෙම පෙරහැර, අලි ඇතුන් විශාල සංඛ්‍යාවකින් සහ උඩරට, පහතරට හා සබරගමුව කලා සම්ප්‍රදායයන්ට අයත් විවිධ හා

වර්ෂාවත් නැටුම් සංදර්ශන වලින් සමන්විත විය. දේශීය හා විදේශීය නරඹන්නන් රාශියක් සහභාගී වූ මෙම පෙරහැර රූපවාහිනී නාලිකා ඔස්සේද විකාශනය කරන ලදී.



5.3.6. ඉස්තාර් උත්සවය

ඉස්ලාම් භක්තිකයින් විසින් සමරනු ලබන මෙම උත්සවය, අග්‍රාමාත්‍ය ගරු රනිල් වික්‍රමසිංහ මැතිතුමාගේ ප්‍රධානත්වයෙන්, 2018 ජුනි මස 05 දින අරලියගහ මන්දිරයේදී පවත්වන ලද අතර, එය මව්ලව්තුමන් සහ අනෙකුත් බැතිමතුන් 1300 ක් පමණ සහභාගිත්වයෙන් පවත්වන ලදී.



06. මහජන පැමිණිලි/දුක්ගැනවිලි සඳහා සහන සැලසීම

6.1. අග්‍රාමාත්‍ය කාර්යාලය වෙත ලැබෙන මහජන පැමිණිලි / දුක්ගැනවිලි

අදාළ රාජ්‍ය ආයතන වෙත යොමු කිරීම හා ප්‍රගතිය පසු විපරම් කිරීම

අග්‍රාමාත්‍යතුමා වෙත යොමු කරනු ලබන මහජන ගැටලු/ දුක්ගැනවිලි ඉතා කාර්යක්ෂමව හා ඵලදායීව කළමනාකරණය කිරීමේ මූලික අරමුණ පෙරදැරිව, මෙම අංශය පවත්වා ගෙන යනු ලැබේ.

අග්‍රාමාත්‍ය ලේකම්වරයාගේ සෘජු අධීක්ෂණය යටතේ ක්‍රියාත්මක වන මෙම අංශය අග්‍රාමාත්‍යතුමාගේ (මහජන සම්බන්ධතා) උපදේශකවරු දෙදෙනෙකුගෙන්, අධ්‍යක්ෂවරයෙකුගෙන් හා 25 දෙනෙකුගෙන් පමණ යුත් කාර්ය මණ්ඩලයකින් සමන්විත වේ.

දිවයිනේ සියලු රාජ්‍ය ආයතන වලට අදාළව ඉදිරිපත් කරනු ලබන මහජන පැමිණිලි හා සේවා ඉල්ලීම් කඩිනමින් ඉටුකරදීම සඳහා, අවශ්‍ය සම්බන්ධීකරණ කටයුතු සිදු කිරීම ද මෙම අංශය මගින් සිදු කෙරේ. එමෙන්ම අදාළ මහජන ඉල්ලීම්, අවශ්‍යතාවයන් ඒ ඒ ආයතනවලින් ඉටු කිරීම පිළිබඳ ප්‍රගතිය නිරන්තරයෙන්ම විමසමින්, අදාළ මහජන අවශ්‍යතාවයන් ඉටු කිරීම පිළිබඳ පසු විපරම් කිරීම ද සිදු කරනු ලබයි. මෙයට අමතරව රාජ්‍ය ආයතනවල මහජන සම්බන්ධතා කටයුතු පිළිබඳ හැකියාවන් වැඩිදියුණු කිරීම, පහසුකම් වැඩි දියුණු කිරීම, මහජන සම්බන්ධතා ක්‍රමෝපායන් ශක්තිමත් කිරීම ආදී කටයුතු පිළිබඳව ද මෙම අංශයේ අවධානය යොමුව ඇත.

පරමාර්ථ

- සේවා සම්පාදනය කාර්යක්ෂම හා විධිමත් කිරීම පිළිබඳ අවධානය වැඩිදියුණු කිරීම.
- මහජන ගැටලු විසඳීම සඳහා අවශ්‍ය පහසුකම් සැලසීම.
- රාජ්‍ය අංශයේ මහජන සම්බන්ධතා ගැටලු විසඳුම් පිළිබඳ කළමනාකාරීත්වය වැඩිදියුණු කිරීම.
- මහජන සබඳතා, ගැටලු විසඳීම ප්‍රවේශයන් ඇගයුම් ක්‍රියාවලිය විධිමත්ව මෙහෙයවීම.
- රාජ්‍ය ආයතන , පෞද්ගලික ආයතන, දේශපාලනමය ආයතන, මහජන පැමිණිලි විසඳීම සඳහා සක්‍රීයව දායක කරගැනීමට වැඩපිළිවෙලක් සකස් කිරීම, එම හැකියාවන් හා කුසලතාවයන් දියුණු කිරීම.
- මහජනයා වෙනුවෙන් උපදේශන සේවා ලබාදීම, ගැටලු විසඳීම සඳහා අවශ්‍ය සම්බන්ධීකරණය හඳුන්වා දීම.
- මහජන සබඳතා ගැටලු විසඳීම සඳහා වූ තොරතුරු තාක්ෂණ සබඳතා හඳුනා ගැනීම හා ශක්තිමත් කිරීම.

- සහභාගීත්ව සංවර්ධන ප්‍රවේශයන්, සංවාදයන් හා සන්නිවේදනයන් මගින් ප්‍රජා ශක්තීන් වැඩිදියුණු කිරීම සහ ප්‍රජා සහභාගීත්වය තහවුරු කිරීමේ ප්‍රවේශයන් හඳුන්වා දීම.
- මහජන සේවාවන්හි ප්‍රගමනය හා පහසුකරණය සඳහා අවශ්‍ය වෘත්තීය ශක්තිමත් කිරීම හා ක්‍රමෝපායන් හඳුන්වා දීම.

ක්‍රමෝපායන්

- අග්‍රාමාත්‍ය කාර්යාලය යටතේ වෙනම මහජන සම්බන්ධතා ඒකකයක් පිහිටුවීම හා එමගින් මහජනතාවට තම ගැටලු පහසුවෙන් ඉදිරිපත් කිරීම සඳහා පහසු ස්ථානයක් සැකසීම.
- රාජ්‍ය ආයතන සමඟ අග්‍රාමාත්‍ය කාර්යාලය විසින් පවත්නා සබඳතා ශක්තිමත් කිරීම සඳහා සෑම ප්‍රධාන රාජ්‍ය ආයතනයක්ම සම්බන්ධ වන පරිදි මහජන සම්බන්ධතා ඒකක (Public Relations Cell) කමිටු පිහිටුවීම.
- මහජන ගැටලු විසඳීම සඳහා රාජ්‍ය අංශයේ වගවීම (Accountability) හා වගකීම (Responsibility) තහවුරු කිරීම, පසුපරම් ක්‍රමවේදයන් හඳුන්වාදීම මගින් මහජන ගැටලු විසඳීම පිළිබඳ සමාලෝචනය කළ හැකි යාන්ත්‍රණයක් හඳුන්වා දීම.
- මහජන ගැටලු වර්ගීකරණය කර හඳුනා ගැනීම මගින් ගැටලු විශ්ලේෂණ ප්‍රවේශයක් තුළින් පොදුවේ එවැනි ගැටලු අවම කිරීම සඳහා ප්‍රතිපත්ති සකස් කිරීම.
- මහජන ගැටලු විසඳීම සඳහා වූ තොරතුරු තාක්ෂණ මෙවලමක් හඳුන්වා දීම හා ඉදිරියේදී එම තොරතුරු තාක්ෂණ ක්‍රියාවලිය ආයතනික ලෙස ජාලගත කිරීමෙන් වඩා කඩිනමින් ගැටලු විසඳීමේ ප්‍රවේශයක් දක්වා වර්ධනය කිරීම.
- මහජන අවශ්‍යතාවයන් හා ගැටලු විසඳීම සඳහා අවශ්‍ය කළමනාකරණ හා ප්‍රතිපත්ති සංවාද ඇති කිරීම මගින් විවිධ ක්‍රමෝපායන් හඳුන්වා දීම.

ඉදිරිපත් වූ මහජන අවශ්‍යතා / පැමිණිලි හා ඒවා පිළිබඳව ගත් ක්‍රියාමාර්ග සහ ප්‍රගතිය

මාසය	ලැබුණු මුළු ලිපි ප්‍රමාණය	පිළිතුරු යවන ලද මුළු ලිපි ප්‍රමාණය
ජනවාරි	4,739	2,956
පෙබරවාරි	3,069	1,458
මාර්තු	3,974	2,510
අප්‍රේල්	3,057	1,925
මැයි	5,446	3,374
ජුනි	2,534	1,831
ජූලි	5,238	3,432
අගෝස්තු	5,633	3,649
සැප්තැම්බර්	4,172	2,794
ඔක්තෝබර්	3,525	2503
නොවැම්බර්	2,544	2129
දෙසැම්බර්	2,375	2082
එකතුව	46,306	30,643

සාරාංශය

පිළිතුරු සැපයූ මුළු ලිපි ප්‍රමාණය	-	30643
ලද පිළිතුරු ලිපි ප්‍රමාණය	-	8777
පිටපත් ලෙස ගොනු කළ ලිපි සංඛ්‍යාව	-	6200
2018.12.31 දිනට පිළිතුරු යැවීමට ඇති ලිපි	-	<u>686</u>
ලැබුණු මුළු ලිපි ප්‍රමාණය	-	<u>46,306</u>

මහජන පැමිණිලි සඳහා පිළිතුරු යැවීමට ගතකළ කාලය (දින) අනුව ප්‍රගතිය පහත දැක්වෙන අතර තොරතුරු තාක්ෂණය භාවිත කිරීම මගින් ඉදිරියේදී දිනක් ඇතුළත පිළිතුරු යැවීමට අපේක්ෂා කෙරේ.

අදියර	පිළිතුරු යැවීමට ගත වූ දින ගණන
පළමු අදියර	දින 10
2 වන අදියර	දින 9.05
3 වන අදියර	දින 4.38
4 වන අදියර	දින 3.38
අපේක්ෂිත ප්‍රගතිය	එක්දින සේවය

ඉදිරි සැලසුම්

- අන්තර්ජාල පහසුකම් ශක්තිමත් කිරීම

අන්තර්ජාල පහසුකම් මගින් මහජන ගැටලු විසඳීමේ පද්ධතියක් ස්ථාපිත කිරීම. එමගින් විද්‍යුත් තාක්ෂණ පහසුකම් මගින් අදාළ ආයතන සමඟ පවතින සබඳතා ශක්තිමත් කිරීම හා ගැටලු විද්‍යුත් තාක්ෂණය මගින් සම්බන්ධීකරණය කිරීම

- මහජන සබඳතා ජාලය ස්ථාපිත කිරීම

අග්‍රාමාත්‍ය කාර්යාලය සමඟ සම්බන්ධිත ආයතන ජාලය හඳුනා ගැනීම සහ සෑම ආයතනයකම මහජන සබඳතා ඒකක පිහිටුවීම මගින් රාජ්‍ය අංශයේ මහජන සබඳතා තව දුරටත් ශක්තිමත් කිරීම

- පුරවැසි හා මහජන ප්‍රඥප්තිය හඳුන්වා දීම

මහජන සේවාවන් වඩා විධිමත්ව, කාර්යක්ෂමව හා වගවීමෙන් ඉටු කිරීම පිළිබඳ ප්‍රතිපත්ති ඇතුළත් මහජන ප්‍රඥප්ති වැඩසටහන හඳුන්වා දීම හා මහජන සේවාවන් සැපයීම පිළිබඳ තත්ත්වකරණයක් ඇති කිරීම

- වෘත්තීය සමිති සබඳතා ශක්තිමත් කිරීම

ආයතනික සේවා සැපයීම සඳහා වෘත්තීය සමිති සමඟ සබඳතාවය වැඩි දියුණු කිරීම මගින් ආයතනික හා වෘත්තීය ගැටලු විසඳීම සඳහා නව ක්‍රමෝපායන් හඳුනා ගැනීම. මහජන සේවා සැපයීමට බාධාවන වෘත්තීය ක්‍රියාමාර්ග අවම කිරීම සඳහා අවශ්‍යවන සම්බන්ධීකරණය හා හැකියා සංවර්ධනය කිරීම

6.2. අග්‍රාමාත්‍ය කාර්යාලයේ නිල වෙබ් අඩවිය මගින් මහජන පැමිණිලි / දුක්ගැනවිලි ඉදිරිපත් කිරීමට සලසා ඇති පහසුකම්




රනිල් වික්‍රමසිංහ
ரணில் விசுவநாதன்
Ranil Wickremesinghe

ශ්‍රී ලංකා අග්‍රාමාත්‍ය
இலங்கையின் பிரதம அமைச்சர்
Prime Minister of Sri Lanka

අග්‍රාමාත්‍ය කාර්යාලය
பிரதம அமைச்சர் அலுவலகம்
Prime Minister's Office

[f](#)
[t](#)
[e](#)
[English](#) | [தமிழ்](#)

The Prime Minister's Office official website
of the Democratic Socialist Republic of Sri Lanka

[මුල් පිටුව](#)
[අමතැවිලි](#)
[අමතැවි කාර්යාලය](#)
[මුල් පිටුව](#)
[අරමුදාගත මන්දිරය](#)
[විශේෂ සිද්ධී](#)
[භාගත කිරීම](#)
[වෘත්තීය](#)
[අනෙකුත්](#)

අග්‍රාමාත්‍ය කාර්යාලය

58, ශ්‍රීමත් අර්නස්ට් ද සිල්වා මාවත, කොළඹ 07

මහජන දුක්ගැනවිලි, පැමිණිලි හා අදහස් යොමු කිරීම

මමේ අදහස් / යෝජනා අපට විදහන්.

First Name
 Last Name

Email address
 Contact Number

මමගේ දුක්ගැනවිලි, පැමිණිලි හා ඉල්ලීම් මෙහි සඳහන් කරන්න.

යෝජනා හා අදහස් වේ නම්, මෙහි සඳහන් කරන්න.

වෙනත් කරුණක් නම්, මෙහි සඳහන් කරන්න.

Location



07. ආයතන කටයුතු

7.1. මානව සම්පත් සංවර්ධනය

අග්‍රාමාත්‍ය කාර්යාලයේ නිලධාරීන්ගේ දැනුම, කුසලතා සහ ආකල්ප වර්ධනය කිරීම තුළින් කාර්යාල කටයුතු වල කාර්යක්ෂමතාව හා ඵලදායීත්ව නිරත වීමට අවකාශ සැලසීමෙන් සේවයේ ගුණාත්මකභාවය ඉහළ නැංවීම අරමුණු කර ගනිමින් දේශීය සහ විදේශීය පුහුණු අවස්ථා සඳහා නිලධාරීන් යොමු කරනු ලැබේ. ඒ අනුව, 2018.01.01 සිට 2018.12.31 දක්වා කාලය තුළ ලබා දී ඇති දේශීය සහ විදේශීය පුහුණු පාඨමාලා පිළිබඳ තොරතුරු පහත දැක්වේ.

• දේශීය පුහුණු වැඩසටහන්

අංකය	පාඨමාලාව	පුහුණු ආයතනය	පුහුණු කාලය	සහභාගී වූ සංඛ්‍යාව
1	කණිෂ්ඨ විධායකයින් සඳහා ඉංග්‍රීසි පාඨමාලාව	මිලෝදා ආයතනය	2018.01.04 සිට සති 10	05
2	IELTS සඳහා ඉංග්‍රීසි	බ්‍රිතාන්‍ය කවුන්සිලය	පැය 50	01
3	රැකියා අපේක්ෂාවන් සඳහා ඉංග්‍රීසි පාඨමාලාව	මිලෝදා ආයතනය	සති 10	02
4	ව්‍යාපෘති කළමනාකරණය හා ව්‍යාපෘති යෝජනා ලිවීම	මිලෝදා ආයතනය	2018.01.29 2018.01.30	01
5	ගොනු කළමනාකරණය හා කාර්යාල පරිපාලනය හා ආයතන සංග්‍රහය පිළිබඳ පාඨමාලාව	මිලෝදා ආයතනය	2018.02.21 2018.02.23	01
6	MS Excel පාඨමාලාව	PRAG ආයතනය	2018.02.21 2018.02.22	01
7	ප්‍රාදේශීය සංවර්ධනය හා සැලසුම්කරණය පිළිබඳ පශ්චාත් උපාධිය	කොළඹ විශ්ව විද්‍යාලය	වසර 1	01
8	Payroll පාඨමාලාව	මිලෝදා ආයතනය	2018.02.26 2018.02.28	03
9	වාර්තා ලිවීමේ හැකියාව පිළිබඳ පදනම් පාඨමාලාව	මිලෝදා ආයතනය	2018.03.21 2018.03.23	01
10	රාජ්‍ය ජාය හා ලෝක සබඳතා පිළිබඳ ඩිප්ලෝමා පාඨමාලාව	බණ්ඩාරනායක ජාත්‍යන්තර පුහුණු ආයතනය	වසර 1	01
11	රාජ්‍ය කළමනාකරණ පශ්චාත් උපාධිය	ශ්‍රී ලංකා සංවර්ධන පරිපාලන ආයතනය	2016 - 2018	01

අංකය	පාඨමාලාව	පුහුණු ආයතනය	පුහුණු කාලය	සහභාගී වූ සංඛ්‍යාව
12	කණිෂ්ඨ විධායකයින් සඳහා ඉංග්‍රීසි පාඨමාලාව	මිලෝදා ආයතනය	2018.04.26 සිට සති 10	03
13	ප්‍රසම්පාදන කළමනාකරණය පිළිබඳ පුහුණු වැඩසටහන	මිලෝදා ආයතනය	2018.07.05	02
14	දෙමළ භාෂා පුහුණු පාඨමාලාව	රාජ්‍ය භාෂා දෙපාර්තමේන්තුව	2018.07.14 සිට පැය 50 ක්	26
15	කණිෂ්ඨ විධායකයින් සඳහා ඉංග්‍රීසි පාඨමාලාව	මිලෝදා ආයතනය	2018.09.03 සිට සති 10	01
16	අවස්ථා කළමනාකරණය පිළිබඳ වැඩසටහන	ජාතික ව්‍යාපාර කළමනාකාරිත්ව ආයතනය	2018.09.15	02
17	රියදුරන් සඳහා ආකල්ප හා වෘත්තීය සංවර්ධන වැඩමුළුව	නිපුණතා සංවර්ධන අරමුදල	2018.09.28 2018.09.29	11
18	කාර්යාල කාර්ය සහායකයින් සඳහා ආගන්තුක සත්කාර කළමනාකරණය පිළිබඳ පාඨමාලාව	ශ්‍රී ලංකා සංචාරක හෝටල් කළමනාකරණ ආයතනය	2018.09.29	18
19	ව්‍යාපාර පරිපාලනය පිළිබඳ පශ්චාත් උපාධිය	කොළඹ විශ්වවිද්‍යාලය	2018/2020 අධ්‍යයන වර්ෂය	01
20	රාජ්‍ය මූල්‍ය රෙගුලාසි පිළිබඳ පුහුණු වැඩසටහන	මිලෝදා ආයතනය	2018.11.26 2018.11.28	01

• විදේශ පුහුණු වැඩසටහන්

අංකය	පාඨමාලාව	රට	පුහුණු කාලය	සහභාගී වූ සංඛ්‍යාව
01	සංවර්ධන අධ්‍යයනය පිළිබඳ උපාධිය	ඕස්ට්‍රේලියාව	2018.01.15 2019.07.31	01
02	සංවර්ධන අධ්‍යයනය පිළිබඳ උපාධිය	ඕස්ට්‍රේලියාව	2018.01.15 2018.12.31	01
03	ඩිජිටල් ආර්ථිකය හඳුනා ගැනීම	ඉන්දියාව	2018.02.21 2018.02.22	01

අංකය	පාඨමාලාව	රට	පුහුණු කාලය	සහභාගී වූ සංඛ්‍යාව
04	ආසියාවේ සාර්ව ආර්ථික ප්‍රතිපත්ති සම්පාදකයින් සඳහා විධායක පුහුණු පාඨමාලාව	ජපානය	2018.02.26 2018.03.26	01
05	රාජ්‍ය සේවය 2030 හා ඉන් ඔබ්බට	සිංගප්පූරුව	2018.04.09 2018.04.13	01
06	නිදහස් වෙළඳ කලාප කළමනාකරණය පිළිබඳ පාඨමාලාව	චීනය	2018.04.18 2018.05.08	01
07	භාණ්ඩ හා සේවාවන්හි අන්තර්ජාතික වෙළඳාම	ඉන්දියාව	2018.05.14 2018.05.18	01
08	එකම තීරයක්, එකම මාවතක් යටතේ සංවර්ධනය වෙමින් පවත්නා රටවල සංවර්ධනය ඉහළ නැංවීම පිළිබඳ සමුළුව	චීනය	2018.05.23 2018.06.12	03
09	ප්‍රජා මූලික හා ආර්ථික සංවර්ධනය හා ආර්ථික ක්‍රියාමාර්ග පිළිබඳ වාර්ෂික ජාත්‍යන්තර පුහුණු වැඩසටහන	තායිලන්තය	2018.06.04 2018.07.06	01
10	MCC DCO නායකත්ව සමුළුව	ඇමරිකා එක්සත් ජනපදය	2018.06.25 2018.06.29	01
11	නාගරික සංවර්ධනය පිළිබඳ පශ්චාත් උපාධිය	කොරියාව	2018.08.09 2020.01.12	01
12	ස්ත්‍රී පුරුෂ සමානාත්මතාවය හා කාන්තාවන් සවිබල ගැන්වීම	තායිලන්තය	2018.09.30 2018.10.14	01
13	කුඩා ව්‍යාපාර ප්‍රවර්ධනය කිරීම පිළිබඳ පුහුණු පාඨමාලාව	ඉන්දියාව	2018.11.12 2018.12.21	01
14	රාජ්‍ය වියදම් කළමනාකරණය පිළිබඳ පුහුණු වැඩසටහන	ඉන්දියාව	2018.11.26 2018.12.14	01

7.2. ඵලදායිතාව වර්ධනය කිරීම සඳහා තොරතුරු හා සන්නිවේදන තාක්ෂණය යොදා ගැනීම

ඊ-රාජ්‍ය ප්‍රතිපත්තියට අනුගත වෙමින් අග්‍රාමාත්‍ය කාර්යාලයේ තොරතුරු හා සන්නිවේදන තාක්ෂණික අවශ්‍යතා හඳුනා ගනිමින් විසඳුම් ලබා දීමත්, රාජ්‍ය ප්‍රතිපත්ති හා වැඩසටහන් ක්‍රියාත්මක කිරීමට අවශ්‍ය තොරතුරු හා සන්නිවේදන තාක්ෂණික අවශ්‍යතා සපුරාලීමත්, තොරතුරු හා සන්නිවේදන තාක්ෂණ අංශයේ මූලික අභිමතාර්ථය වේ.

ඒ අනුව, පහත සඳහන් සන්නිවේදන හා තාක්ෂණ සේවා මෙම අංශය මගින් ඉටු කරනු ලබයි.

- **අග්‍රාමාත්‍ය කාර්යාලයේ නිල වෙබ් අඩවිය පවත්වා ගෙන යාම**
අග්‍රාමාත්‍ය කාර්යාලයේ නිල වෙබ් අඩවිය නිරන්තරයෙන් යාවත්කාලීන කිරීම මගින් භාවිතා කරන්නන්ට කාලීන හා නිවැරදි තොරතුරු කඩිනමින් ලබාදීම සිදු කරයි.
- **අග්‍රාමාත්‍ය කාර්යාලයේ ඊ-මේල් සේවාව**
දිනෙන් දින දියුණුවන තාක්ෂණය මත පදනම්ව අග්‍රාමාත්‍ය කාර්යාලයේ අභ්‍යන්තර ඊ- මේල් සේවාවෙහි ආරක්ෂාව තහවුරු කරමින් වඩාත් විශ්වාසදායී හා ඵලදායී ඊ- මේල් සේවාවක් පවත්වා ගැනීමේ හැකියාව ලැබී ඇත.
- **තොරතුරු තාක්ෂණ යටිතල පහසුකම් ඉහළ නැංවීම**
අරලියගහ මන්දිර පරිශ්‍රයේ හා අග්‍රාමාත්‍ය කාර්යාල පරිශ්‍රයේ කාර්යාලවල අභ්‍යන්තර ජාල පද්ධතිය, Wi-Fi පහසුකම්ද සහිතව නවීකරණය කිරීමට හැකි විය. එමගින් අග්‍රාමාත්‍ය කාර්යාලයේ තොරතුරු හා සන්නිවේදන තාක්ෂණ භාවිතය ඉහළ නැංවීමට අවස්ථාව සැලසී ඇත.
- **අග්‍රාමාත්‍ය කාර්යාලයේ අභ්‍යන්තර භාවිතය සඳහා මෘදුකාංග පද්ධති නිර්මාණය කිරීම**
අග්‍රාමාත්‍ය කාර්යාලයේ අභ්‍යන්තර ආයතනික කටයුතු පහසු කර ගැනීම සඳහා අවශ්‍ය මෘදුකාංග, තොරතුරු හා සන්නිවේදන තාක්ෂණ අංශය මගින් සකස් කරනු ලැබේ. ඒ අනුව, කැබිනට් පත්‍රිකා පසුපරම් කිරීම සඳහා සකස් කරනු ලැබූ මෘදුකාංග පද්ධතිය ක්‍රියාත්මක තත්ත්වයට පත්කර ඇත. තවද අග්‍රාමාත්‍ය කාර්යාලයේ ප්‍රවාහන කළමනාකරණය සඳහා නිපදවූ මෘදුකාංග පද්ධතියක් පරීක්ෂණාත්මක මට්ටමින් ක්‍රියාත්මක කර අනාවරණය වූ කරුණු මත යාවත්කාලීන කිරීම සිදුකරමින් පවතී.

ඉහත ප්‍රධාන කර්තව්‍යයන්ට අමතරව අවශ්‍යතා අනුව අග්‍රාමාත්‍ය කාර්යාලයේ තොරතුරු හා තාක්ෂණික අවශ්‍යතා සපුරාලීමට තොරතුරු හා සන්නිවේදන තාක්ෂණ අංශය කටයුතු කරනු ලැබේ.

7.3. කාර්ය මණ්ඩල ප්‍රධානී කාර්යාලය

අග්‍රාමාත්‍ය කාර්යාලය යටතේ මෙම නව අංශය පිහිටුවන ලද්දේ අංක 15/0004/602/001 හා 2015/01/21 සහ අංක 15/0044/602/008 හා 2015/02/05 දිනැති අමාත්‍ය මණ්ඩල අනුමැතිය මෙන්ම අංක 15/1253/702/003 හා 2015/09/09 දිනැති අමාත්‍ය මණ්ඩල අනුමැතිය අනුව වන අතර ආරම්භයේදී ගරු සාගල රත්නායක මැතිතුමා විසින් කාර්ය මණ්ඩල ප්‍රධානී තනතුර දරන ලදී. එමෙන්ම 2015 අගෝස්තු මස මැතිවරණයෙන් පසු එතුමා දරන ලද කැබිනට් අමාත්‍ය ධුරයට අමතරව මෙම ධුරයේ රාජකාරී කටයුතු ද ඉටු කරනු ලබයි. කාර්ය මණ්ඩල සාමාජිකයින් 30 ක් මෙම කාර්යාලය සඳහා අනුමත කර ඇත.

පෞද්ගලික කාර්ය මණ්ඩලයට සුදුස්සන් තේරීම හා ඔවුන්ගේ කටයුතු අධීක්ෂණය කිරීම, දේශපාලන හා මහජන නියෝජිත කටයුතු සම්බන්ධීකරණය කිරීම හා තොරතුරු කළමනාකරණය පිළිබඳව කාර්ය මණ්ඩල ප්‍රධානීට වගකීම් පවරා ඇත. මෙම කාර්යයන්ට අමතරව අගමැතිතුමාගේ දිනපොත පවත්වාගෙනයාම හා අගමැතිතුමා හමුවීමට පැමිණෙන දේශීය හා විදේශීය අමුත්තන්ගේ කටයුතු සිදු කරනු ලැබේ. බොහෝ අවස්ථාවලදී ඔවුන් වෙත අවශ්‍ය කරුණු දැන්වීම් සඳහා අග්‍රාමාත්‍යතුමා වෙනුවෙන් නියෝජනාත්මක රාජකාරී කටයුතුවල නිරත වීම ද සිදු කරනු ලබයි.

8. මූල්‍ය ප්‍රගතිය

8.1. මූල්‍ය ප්‍රගතිය

වාර්ෂික අයවැය ඇස්තමේන්තුවේ වැය ශීර්ෂ අංක 02 යටතේ අග්‍රාමාත්‍ය කාර්යාලයේ වාර්ෂික වියදම් දැරීම සඳහා වූ මූල්‍ය ප්‍රතිපාදන සැලසීම සිදු වේ. මෙම ප්‍රතිපාදන ව්‍යාපෘති පහක් සහ එක් උප ව්‍යාපෘතියක් යටතේ, පුනරාවර්තන හා ප්‍රාග්ධන වියදම් වශයෙන් ලබා දී ඇත.

ඒ අනුව, 2018 වර්ෂයේ පුනරාවර්තන වියදම් වෙනුවෙන් රුපියල් මිලියන 1,128.6 ක් ද ප්‍රාග්ධන වියදම් වෙනුවෙන් රුපියල් මිලියන 834.1 ක් ද ලෙස සමස්ත ප්‍රතිපාදනය රුපියල් මිලියන 1,962.7 ක් ලබා දී ඇත. 2018 වර්ෂයේ ව්‍යාපෘතිගත ප්‍රතිපාදන වල මූල්‍ය ප්‍රගතියේ සාරාංශය පහත පරිදි වේ.

ව්‍යාපෘතිය / උප ව්‍යාපෘතිය	මුළු ප්‍රතිපාදනය (රු.මි.)		මූල්‍ය ප්‍රගතිය 2018.12.31 දිනට (රු.මි.)			
	පුනරාවර්තන	ප්‍රාග්ධන	පුනරාවර්තන		ප්‍රාග්ධන	
අග්‍රාමාත්‍ය කාර්යාලය	449.6	297	403.9	89.8%	74.7	25.1%
සාමාන්‍ය පරිපාලන හා ආයතනික සේවා	281.3	24.1	257.2	91.3%	16	66.3%
ජාතික මාධ්‍ය මධ්‍යස්ථානය	43.5	8.0	34.9	80.2%	0.3	3.7%
සංවිදියා යාන්ත්‍රණ සම්බන්ධීකරණ මහ ලේකම් කාර්යාලය	261.4	5.0	124.6	47.6%	1.5	30%
සහසු අභියෝගිතා සංස්ථා ව්‍යාපෘති කාර්යාලය ස්ථාපිත කිරීම හා පවත්වාගෙන යාම	49.8	500	23.5	46.9%	-	-
ජපන් ශ්‍රී ලංකා ඒකාබද්ධ සහයෝගිතා ලේකම් කාර්යාලය කොළඹ සහ ටෝකියෝහි ස්ථාපිත කිරීම(උප ව්‍යාපෘතිය)	43.0	-	14.7	34.1%	-	-
එකතුව	1,128.6	834.1	858.8	76.1%	92.5	11.1%

ඒ අනුව ව්‍යාපෘති පහ සහ උප ව්‍යාපෘතිය යටතේ, අරලියගහ මන්දිර පරිශ්‍රය, විසුම්පාය, නුවරඑළිය හා බෙන්තොට අග්‍රාමාත්‍ය නිල නිවාස, ජාතික මාධ්‍ය මධ්‍යස්ථානය, සංවිදියා යාන්ත්‍රණ සම්බන්ධීකරණ මහ ලේකම් කාර්යාලය, ජපන් ශ්‍රී ලංකා ඒකාබද්ධ සහයෝගිතා ලේකම් කාර්යාලය, සහසු අභියෝගිතා සංස්ථා ව්‍යාපෘති කාර්යාලය ස්ථාපිත කිරීම හා පවත්වාගෙන යාම ආදී වූ පුනරාවර්තන හා ප්‍රාග්ධන වියදම් දැරීම සිදු කර ඇත.

